

విషయ సూచిక.

1. జననము.
 2. విద్యాభ్యాసము.
 3. రాజకీయప్రసక్తి - ఆదర్శవివాహము - కుటుంబనిర్బంధము
 4. దేశసేవ - మంత్రివిదవీ.
 5. విదేశపర్యటన - ఉపన్యాసపరంపర.
- ఉపసంహారము.

తొలి పలుకు

“ అల్లనాటి భారతవర్షీయ శార్మికప్రాధిదలచి
వేడికన్నీరు విడువనివాడు కలడె. ”

భారతీయసోదరులారా !

ఈ భారతీయవిశాల మహాసామ్రాజ్యమున గతించిన వేయినవత్సరములనుండి యెన్నెన్ని రాజకీయమతసాంఘిక కల్లోలపరంపర విస్తరిల్లినవో, నాటినుండి నేటివరకు భారత ప్రజాకోటి యెంతెంతదుర్భరకష్టములపాలైనవో, యేయే నమయములం దెట్టిసుఖసన్నివేశముల గాంచినవో, ఎంతమందిమహా పురుషులు పుట్టి గిట్టిరో, ఏయేప్రదేశము లేయేనిషయంబులైన మార్పులను జెందినవో, యెన్నిరత్నస్థగితములైన పుణ్యభూములు భూగర్భమున నింకినవో, ఎన్నెన్ని నూతన విశాలదేశములు వెలసినవో, ఏకాలమున నేయేవిజ్ఞానవలరులు భారత దేశపుపందిరికి స్రాకి పూచి, కాచి, ఫలించినవో, కుష్కించి నవో మనము సంపూర్ణముగా యధార్థస్థితిగతులను దెలియవలెనన్న మనకు తెల్లవారు భూతభవిష్యద్వర్తమానములలో తమ కనుకూలముగా నుండునటుల వ్రాయించి, ప్రచురించిన చరిత్రములేకదా యాధారములైనవి.

ఆచారిత్రకాంశములలో నూటికి నూరుపంతులుగూడ నయధార్థప్రపత్తిపూరితములే యని నేటిజాతీయచారిత్రకపరిశోధకులు చెప్పుచున్నారు. అంతేగాదు. వానిని నిజాంశములతో తీర్చిదిద్ద యత్నించుచున్నారు. కాని యందలి జాతీయప్రతిభాతేజమైన జనసామాన్యము గుర్తింపజాలకున్నది. ఇక ముందు వారికిగూడ నిదేగతి పట్టునేమో? ఎవరుచెప్పగలరు? ఎవరికి వారే స్వయముగా తమహృదయకుహరంబులం దుద్భవించిన భావపరంపరను రూపుమాపి శుష్కక్రియులగుచున్నారు. కాని కాలప్రవాహముమాత్ర మాగక నిర్మలగంగాఘరీవేగ తుల్యముగా ముందునకుబర్చెత్తుచున్నవి మనకుతర్వాతవారికైన మనము మనలోపములను సవరించుకొని వారికి మార్గదర్శకులుగా భారతీయదేశక్షేమాభిలాషులుగ నుండుమంచిదశ కలుగజేయలేమా? ఇదియే నేటిభారతనాయకుల రాజకీయసమస్య.

ఈసమస్యను బురస్కరించుకొనియే కాంగ్రెసుసంస్థముప్పది యేండ్లనుండి బ్రిటిషుప్రభుత్వముతో చుష్టాముష్టి, బాహాబాహీ, కచాకచి పోరాటం సల్పకపోయినా, అహింసాయుధాన్ని పదునుబెట్టి పోరాటం సాగిస్తున్నది. వానిఫలితమే యీనాటి తాత్కాలికప్రజాపరిషత్తు స్వరూపం. అయితే దేశంలోవుండే వేరొకపలుకుబడిగల సంస్థ కేవలం స్వార్థపరత్వం కోసం పడేపడే కాంగ్రెసే సంస్థయొక్క స్వాతంత్ర్యకార్యకలాపానికి అడ్డుతగులుతూ చుక్కెదురై విజృంభించి చికాకుకలిగిస్తోనే వున్నది. ఈచికాకులను యేవిధంగానైనా విడగొట్ట

కొని సంపూర్ణస్వాతంత్ర్యపాధనిర్వాహానికి పురాదులు వెయ్యాలని యత్నిస్తూనే వున్నాడు. నేటి రాజకీయవేత్తలందరినీ తన గుప్పెటలో నిముడ్చుకొని రాజప్రతినిధియైన వేవేల్ ప్రభువు తన రాజకీయచాతుర్యనాటకములో సిమ్లాసమావేశము, అమాత్య రాయభారాగమనము అనే రెండురంగాలను ప్రదర్శించి ముస్లిం లీగు తెరను చాటువేసికొని మూడవరంగానికి ప్రస్తావనగా కొలది రోజులక్రిందట రాజకీయవేత్తలకు తలమానికమైన జహ్వీరు పండితుని, సిక్కులోకానికి కిరీటంలేని రాజైన బలదేవసింగును బలవంతంగా లండనునగరరంగానికి రప్పించి రసాభాసుచేసి పంపించాడు. రాజప్రతినిధియైన వేవేల్ యింకా లండనులో మంత్రినాలు జరుపుతూ తనరాజకీయనాటకానికి మంగళహారతి పాడనేలేదట. ఇది యింకా బ్రిటిషువారు భారతదేశంలో విభజించి పాలించు అనే నీతిశాస్త్రచాతాన్ని వప్పగించడమే అవుతుంది అనడం సాహసమూ కాదు. భారతదేశంలో దమననీతి నాగిస్తూ వ్రుండటానికి నిశ్చయించుకున్నారని, మూటలు కట్టుకొని పోవడానికి తయారుకాలేడని చెప్పడానికి భంకనవసరమూ లేదు.

వేవేల్ ప్రభువు ఆదినంచీ సైనికజీవితం సాగించిన వీరు డనీ, ఆయనకు రాజకీయవిజ్ఞానపాండితి తక్కువనీ అనుకున్న భారతరాజకీయవేత్తలు ఆయనచూపిన రాజకీయచాతుర్యానికి విభ్రమాశ్చర్యాలు పొంది పిల్లిమొగ్గలు వేశారు. బ్రిటిషు ప్రధానమంత్రియైన అట్లీ ఆస్యబింబమునుండి వెలువడేవి అమృత

వాక్కులూ ? పివబిందువులూ ? అని శంకింప వలసివస్తున్నది. ఏది ఎలాగున్నా బ్రిటిషుప్రభువులు భారతదేశాన్ని ఓపట్టానవిడిచి వెళ్లడమనేది సంభవింపదు. అందుకెన్నో నిరర్థకాలు కనిపిస్తున్నాయి. అందులో కాస్తో నిజమైనప్రేమా, సవతిల్లిప్రేమా చెప్పలేముగాని అమెరికనులు భారతీయులంటే అచారగౌరవం చూపుతారనే విశ్వాసం భారతీయులకుకద్దు. ఆవిశ్వాసలేశాన్ని నాశనం చెయ్యడానికి బ్రిటిషువారు శౌద్ధికాలంకించటం ఇండియా నుంచి భారతీయులంటే అమెరికనులకు అసహ్యం, అగ్రహం కలిగేటట్లు చెయ్యడని ధనాశాపూరితులై, స్వదేశాభిమాన శూన్యులై, బ్రిటిషుశానిసలైన కొంతమందిని అమెరికాదేశానికి పంపారు. వాళ్ళక్కడ ఏవో అవాకులూ - చవాకులూ పేలి కావలసినంత యెంగిలికూడు తిని వాళ్ళభోమాణాలను కరెన్సీ నోట్లతో నింపుకున్నారు.

ఇదంతా గమనించిన రాజకీయభిజ్ఞురాండ్రగు వక్తా మణులలో నగ్రగణ్యయు, సుప్రసిద్ధదేశాభిమానపూరితకుటుంబ జన్మయు, విద్యావిశారదయు, మహోపన్యాసకురాలునైన శ్రీమతి విజయలక్ష్మీపండిట్ భారతీయులకు అమెరికనులపై గల గౌరవప్రేమభావాలను బహిరంగమొనర్చి, భారతదేశము యొక్క నిజమైనపరిస్థితు లెఱిగించి, భారతీయులకు అమెరికనులతో సుహృద్భావం పెంపొందించడానికి నడుముకట్టి అహో రాత్రిములు తనయకుంతలేదేశాభిమానమును వెల్లడించుకొని, అంతర్జాతీయమహాసభలో భారతీయులకడగండ్లను విప్పిచెప్పిన

వీరవనిత శ్రీమతి విజయలక్ష్మీచండీట్ విజ్ఞాననతియొక్క
సంపూర్ణజీవితమును వివిధవిచిత్రసంఘటనలతో వివరింపబడి
నది. దీనివలన మాతృదేశవాసులెంతమంది యిట్టి పరిస్థితుల
నెదుర్కొనగలరో గ్రహింపవలెను. ఈభారతీయరమణీరత్నము
జాతీయనాయకురాండ్రకంఠసీమవెలుంగు హారములకు నాయ
కరుణి. ఇండలి రసవత్తరఘట్టముల జదివిన యాడువాండ్రే
వర్తింపవలెనని, మగవాండ్రు అట్టితలుగాని, అట్టితనయగాని,
లభించినబాగుండునని యుద్విఘ్నలూరుదురు.

ఇట్లు

రచయిత.

ఉపక్రమణిక

“ద్యుమణి పద్మాకరము వికచముగ జేయు
కుముదహర్షంబు గావించు సమృతసూతి
యర్ధితుడుగాక జలమిచ్చు సంబంధరుడు
సజ్జనులు దారె పరహితాచరణమతులు.”

ఇరువదవశతాబ్దంలో భారతదేశం కేవలం రాజకీయ రంగమే కాకుండా, తన కేమీ సంబంధము లేకపోయినా యుద్ధరంగంగా కేవలం మారకపోయినా, భారతదేశపుసరి హద్దులుమాత్రమే శత్రువులు తొక్కినా యుద్ధవాతావరణము లోని వివిధములైన ఒత్తిడులకు గురికావలసివచ్చింది. ఎలాగైతేనేమి ఆయుధశృంఖలాలని విడిపించుకో గలిగిందికాని శాంతిసాఖ్యాలను నిర్బరంగా స్థిరీకరించుకో లేకపోతోంది. దానికి హేతువేమో అని పరిశోధనలు సలపడంవల్ల ప్రయోజనమే కాన్పించేట్లు గోచరింపదు. శాంతిస్థాపననే నిజంగా కోరే రాజ్యాలు అసలు భారతదేశంతప్ప యింకొకటి లేదనే చెప్పాలి. ప్రపంచశాంతిస్థాపనకు యత్నిస్తున్నామని చెప్పే బ్రిటిషువారికి మనశ్శాంతి లేదు. యుద్ధవిరమణసంతోషం కూడా లేదు. ఆయుధసమయంలోకూడా తంత్రాలు, కుట్రలు, వన్నాగాలు పన్నడమే దీనికంతకూ ముఖ్యకారణం. అవన్నాగాలు మొదలగువానివల్ల ఎట్టిదుష్ఫలితాలు ఏర్పడుతాయో అన్న భీతాంగంపట్టుకుంది.

ఓమూల బ్రిటన్ మాట చెప్పితే రష్యా ఉటుముతోంది. ప్రాంకో పప్పు కొటుకుతున్నాడు. అమెరికా మాత్రం లోలోపల కుళ్ళిపోతోంది తానుకూడా బ్రిటిషువారిలో పన్నాగాలు వన్నడంలో ఎందుకు చేతులు కలిపావా అని ఓప్రక్క భారత దేశం మీరు యీసాటికి మూటాముల్లే కట్టండి. మాదేశాన్ని మేము పాలించుగోగలం. అయితే యంతకాలాన్నించి మనం మనం కలిసి ఉన్నాం కాబట్టి బుద్ధిగలుగుంటే మాతో సమానముగా మిమ్మల్ని గౌరవిస్తాం. మీసాతఉద్యోగాలు మీరు చేసుకోండి. కొత్తయద్యోగాలు కోరకండి. వెంటనే మీ సైన్యాలను ఓడెక్కించండి వట్టివేతులతో మావాళ్ళల్లోను పకడబండిగా పేబులు వేల్చేవారు, కాల్పులు కాల్చేవారు, కత్తి తిప్పేవాళ్ళు, అవసరంవస్తే బాంబులు చేసి విసిరేవాళ్ళు సిద్ధంగా వున్నారని మంచిగానే చెబుతోంది. అయితే కదలడాని కిప్టంటేదో, ఈరత్నగర్భని వదలిపోయి రాళ్ళు రప్పూ తినచూ అనో యికా చాటుచాటుగా పిల్లిమీద యెలకనీ, యెలకమీద పిల్లనీ యెక్కించి తంటాలు పడుతూనే వున్నారు. భారతీయులలో మరికొందరు దురుసువాళ్ళు పెందరాళే శిన్నగా వెళ్ళిపోతారా? మెడ పట్టుకుని సాగనంప మంటారా అంటున్నారు.

అయితే యిలాంటి రహస్యవిషయాలన్నీ జనసామాన్యం తెలుసుకోడం కష్టమే. తెలుసుకున్నా పెద్దల ఆలోచన లేనిదే ఏపనీ చేయకూడదు. చేసినా అది తుడినెగ్గదు. ఇంక

రాజకీయక్షలపెద్దలు కొందరు తొందరపడకండి నాయనా ! ఎల్లావచ్చారో అలాగే సాగనంపుదా మంటున్నాను. ఇలా అనేవారిలో మగపెద్దలూ వున్నారు. ఆడపెద్దలూ వున్నారు. మగపెద్దలు మనదేశంలోనే కీచులాడుతున్నాను. ఆడపెద్దలూ ఒకావిడ కాలుగాలిస పిల్లిలా దేశమంతటా తిరుగుతూ విప్లవ బాటలు రేకెత్తిస్తున్నది ఇంకాకావిడ విదేశాలలో తన రాజకీయవిజ్ఞానప్రతిభను విరజిమ్ముతూ భారతజాతి శక్తిసామర్థ్యాలను, ప్రాచీనపుటెన్నత్యాన్ని, ప్రపంచశాంతికోబాటు భారత జాతికిగూడా మనశ్శాంతి కల్పించి వాళ్ళయిల్లువాళ్లే రక్షింపబడిన సమర్థించుకొని లోటుపాట్లను చూచుకొని పద్దుకొంటారు. మీరీవలకి వచ్చేయ్యండని నచ్చచెప్పడానికి నల్లేరుమీదబండిలా అపహారాత్రాలు చరచరా తిరుగుతూ ఢంకా బజాయించు నోంది. ఆ సాహసికురాలు, ఆ దేశభక్తాగ్రగణ్య, ఆ రూపాం దిన కలియుగరమాదేవి శ్రీమతి విజయలక్ష్మియే. నిన్న మొన్నటిదాకా ఆమెరికాదేశంలో భారతీయుల విజ్ఞానసంపత్తిని, మేధాశక్తిని, సుహృద్భావాలను, మనోవాంఛలను, ప్రదర్శించి బంగారుహారతులందుకొన్నది. ఆమానిసీమణి జీవితచరిత్రలోని రత్నకదంబాలని మాలికగా గ్రుచ్చి భారతమాతకంతసీమను హారాకృతిగా అమర్చడమే యీజీవితచరిత్ర వాయటలో ప్రధానాశయం. ఈశేముషీవిభవసంపన్న రాజకీయప్రవచనాలు విదేశాలలోని మహావక్తల మనస్సాధాలను కూకటివేళ్ళతో వెల్లగించాయి. ఆమె భారతనారీమణులకు నే షోకపట్టుగొమ్మ.



జననము.

“ ఎన్ననికి నిజగంబున నెంతఫలము
దైవకృతమగు నది వొందు దప్పకతని
కారణముగాదు పెనుబ్రావు ఘనునిజేడు
చాతకమువ్రాతబడు నల్పజలకణములు. ”

భారతదేశాని కుదీచీదిశను తొల్లి కాళిదాసాదిమహా
మహాకవులచే తనప్రకృతివై భవమును వర్ణింపజేసికొని మించిన
హిమాలయవర్షితం బలరారుచున్నది. ఆనగళిఖరముమండి
గంగానది మహాన్నతధారలుగ నుద్ధోషద్వానములతో బ్రవ
హించుచుండును. ఈప్రాంతమును దేవభూమియన్ననుననత్యము
కానేరదు. అచటి ప్రకృతిశాందర్యమును వర్ణింప నూహాతీత
మైనది. అచ్చటకు వాయువ్యదిశను ప్రకృతిజన్యరామణీయక
దృశ్యముల కాటవట్టయి, సకలకళారాధకులకు నిలయమై మేటి
విజ్ఞానసీమయై, చందనాద్యీమూల్య తరురాజంబులతో, మొగలి
గులాబి. మున్నగు మనోహరలతాకదంబులతో పాంథులకు
నాగర్షణీయమై కాశ్మీర మలరారుచుండును. అచటిమానవ
లోక మించుమించుగా తొల్లింటియాడుకలని చెప్పవచ్చును.
రూపధైర్యసాహసోదారపరాక్రమములు కాశ్మీరులకు పుట్టుక
తోనే యుండుననుటయు చిత్రగానేరదు.

పదునారవశతాబ్దాంతమున పరమత భూషణుడును, హిందూమతద్వేషియునైన బొరంగజేబుపరిపాలనతో మొగలాయిసామ్రాజ్య మంతరించుటచే కాశ్మీరదేశ మశాంతికి గురియైనది. అక్కారణమున నాదేశములోని జనులు పరప్రదేశములకు వలసపోవలసివచ్చెను. అందులో కొందరు ఢిల్లీనగరమును జేరిరి. వారిలో నెహ్రూలని కాలక్రమమున ప్రసిద్ధిపొందిన వంశీయులకుటుంబముకూడ కలదు. అప్పటికి ఢిల్లీచక్రవర్తి రాజకొలు అను నాకుటుంబయజమాని పాండితీప్రకర్షను జూరూహాప్సనింది పారశీకసంస్కృతభాషలం దవారపాండితీభాషలనునుడనిగ్రహించి రాజకుటుంబములలోని బాలబాలికలకు విద్యాగురువుగ నేర్పరచి యొక విలువగల జాగీరునిచ్చి యాదరించెను.

కాలక్రమమున మరిరెండు తరములనాటికి మొగలాయిలప్రభుత్వము సంపూర్ణముగ సంతరించినట్లే నెహ్రూల జాగీరుకూడ సంతరించినది. ఆవంశీకులలో లక్ష్మీనారాయణ నెహ్రూ ఢిల్లీలో బ్రిటిషుకంపెనీవారికి ప్రధమన్యాయవాదిగ నుండెను. ఆయనకొమారుడు గంగాధర నెహ్రూ ఢిల్లీలోనే కొత్తావులుగ నుండెను. 1827 లో సిపాయీల తిరుగుబాటు ఢిల్లీలో జరిగినప్పుడు గంగాధర నెహ్రూ సకుటుంబముగ ఢిల్లీ నగరమును విడిచి ఆగ్రాపట్టణమును బ్రవేశించెను. ఆసమయమున భారతీయసేనలును, నిజాంసైన్యమును బ్రిటిషువారికి సాయపడి శాంతినెలకొల్పి బ్రిటిషుబావుటాను నిలిపినవి. గంగా

ధరన్రహూకు నిద్దరుకుమారులు, ఇద్దఱకుమార్తెలు నుండిరి. అందు కడవటిపుత్రుడు పండితమోతేలాల్ నెహ్రూ.

మోతేలాల్ నెహ్రూ పెద్దవాడైన పిదప కాశ్మీరములోని నువ్రసిద్ధబ్రాహ్మణ కుటుంబమునకు చెందిన రూపవతియు, గుణవతియు, విద్యావతియునైన స్వరూపరాణియును వనితా మణిని బెండ్లాడెను. అదంపతులే మనకథానాయికయగు విజయ లక్ష్మికిని, నేటిభారతజాతీయనాయకులలో మేటికిరీటమనందగు జవహర్లాల్ నెహ్రూకును ప్రియతమజననీజనకులు. క్రీస్తు శ. 1900 సంవత్సరములో ఆగస్టునెల 18 వ తేదీని అలహాబాదులో నాపుణ్యదంపతులలో నొక ఆడశిశువు జన్మించెను. జవహర్ నెహ్రూ అంతకుముందే 14-11-1889 లో జన్మించెను. అప్పటికి నెహ్రూపండితునకు పదునొకండేండ్ల వాయుము. అప్పటికి మోతీలాల్ నెహ్రూ అలహాబాద్లో న్యాయవాదవృత్తియందు ప్రఖ్యాతి గాంచియుండెను. ఈబాలిక యెట్టి శుభసమయమున జన్మించెనో, ఎట్టిమహత్తరదివ్యలగ్నమున, ఎట్టిదివ్యగ్రహసంపత్కూటమున నామె యవతరించెనో ఆ శుభసమయమును దైవజ్ఞులు గణుతించి గుణించిరేని యిట్టియలోకసామాన్యయని వచింపకుందురా? ఆరమాలలానుకు తొండమింపజేయురూపము ఆరూపమునకు వన్నెదెచ్చునై గనిగ్యము, దానికి చేఖలు దిద్దగల్గిన శాంతియు, దానిని మూర్తీభవింపజేయు చురుకుదనము, అద్దానిని దోహదమునర్చు సాహసము, ఆసాహసము నేర్చి కూర్చిన విజ్ఞానము నాబాలికామణికి ప్రకృతిజన్యములై చిన్న వన్నెలగూర్చు నల్లారుముద్దుల మూటయై విరాజిల్లెను.

అంతేగాక యామూర్తిత్వమును దాల్చిన లక్ష్మీదేవి ప్రతిబింబమగు నబ్బాలిక గుణహాపవిత్రేషాదులను గాంచి కనిన వారెల్ల రేగాక యింటిలోనివాడుగూడ నామెకు 'స్వయాప్' అని పేరున బిరుదేశ్వరారు. ఆమె జన్మించినది మొదలు మోతీ లాల్ నెహ్రూకు ధనాదాయము హెచ్చెను. దానితోబాటు ఆయనస్వామివాదవృత్తియు కొన్ని రెట్లు వృద్ధిచెందెను. ఇది యంతయు నదృష్టవంతురాలైన స్వయాప్ జానకాలఫలితమే యని నిశ్చయించుకొన్న తక్కుటుంబములోనివా రంద రామ నతిగారాబముతో జూచుచు సర్వసౌఖ్యముల ననుభవించుచు క్రమక్రమముగా కాభిజాత్యమును వృద్ధిపొందుచుండిరి. మోతీలాల్ నెహ్రూ కేవలము విద్యాసంపన్నుడేకాదు. పౌరుష ఖాసకీర్తుల నశించు ప్రవృత్తాళి.

అట్టిపూణ్యదంపతులకు జనించిన బాలిక సామాన్యరా లెట్లగును? ఆమె జననజననముండి ముఖము లన్నియు పుణికేపుచ్చుకొన్నది. తొండకి వేట యన్నను, తిమ్మారోహణ మన్నను సభికోత్సాహము, తిల్లికి ఆతిథిపూజయన్నను, ఆర్త రక్షణమన్నను ప్రీతిమొందు. ఇట్లని కేవలము వారు పరమ ఛాందసులని పరిగణింపరాదు. ఆజననీజనకుల కాభిజాత్యసంపన్నములైన గౌరవమర్యాదలు మున్నగునవి స్వయాప్ నకు బాల్యమునందే యులవడినవి. మోతీలాల్ మహాశయుని భాగ్యభోగ సంపన్నతను, సౌఖ్యపుంజమును బహిర్గత మొనర్చు విలువయైన మోటారుబండ్లు, గుట్టపుబగ్గీలు, రకరకముల జాతికుక్కలు,

ఇంక నెన్నెన్నో యనిర్వచనీయనస్తుజాల మాగృహస్థునిప్రాంగణమున నలరాకుచుండెడివి. అశ్వాగోహణవిద్యయం దారి తేరిన నెహూపండితుని వెలువలిదొడ్డిలో విలవయంతయని నిరూపింపరాని శుభలక్షణలక్ష్మీతంబగు నశ్వరాజులు లశ్వశాలలో నిండియుండెడివి. దేనికై నను పెట్టిపుట్టపలెనుగాని యవి కోరినంతనె మనముందు వ్రాలుగా !

ఇంక బాలబాలికలకు సుశిక్షణ నిచ్చుటలో నాదంపతులు శ్రద్ధవహించి యున్నవారనుట కీనాడు లిక్కుంబము లోనివారి ప్రవర్తనవిశేషజ్ఞతయే చాటుచున్నది. పసితనమందు తిలవలములు తమబిడ్డల కెట్టిగుణము లలవడజేతంరో యవియే గదా జీవితాంతమువరకు సుస్థిరములై వారి పృథక్తయములకును, కష్టసుఖములకును కట్టుగట్టలై బాటలు తీర్చియుంచునవి.

౨

విద్యాభ్యాసము

“ గుణమణియనియును పూరుష
మిగిలి ధరణికి రవణముగ నమర్చినచిధి యా
గుణవంతుని వెనడునిమిస
గుణహీనునిగాగ నెన్నుకొనరే ధాతన్. ”

శ్రీమతివిజయలక్ష్మీ బాల్యమునుండియు పెద్దలయెడ
 వినయవిధేయతలు చూపుటయు, విద్యయం దాసక్తి కలిగి
 యుండుటయు, నైతికాచారసంపత్తియం దవేక్షయు, పద్వర్త
 నమును నలవఱచుకొనినది. ఆమెకు విద్యాభ్యాసమునకు
 దగిన వయసురాగానే మోతిలాల్ నెహ్రూ తనగారాబుకూతురు
 విద్యావతియై మున్ముందు దేశహితకాంక్షిణి కావలెనను నుద్దే
 శముతో గాబోలు నామెచదువుపట్ల నత్యంతశ్రద్ధాభక్తియును
 జూపెను. ఆమెకు అయిదుసంవత్సరముల వయసునందు
 మోతిలాల్ నెహ్రూ సుఖటుంబముగ యూరపుదేశమునకు వెళ్ళు
 వలసినప్పైను. ఆయన తనముద్దుకూతురగు విజయలక్ష్మీకే
 పాశ్చాత్యభాషలందు ప్రవేశము గలిగింపవలెనని యుత్తమ
 పంశసంజాలియు, బోధనాపద్ధతియం దత్యంతనిపుణురాలును,
 విద్యుప్రేమిణియునైన, మిస్. హూపర్ ఆంగ్లవనితాశిరోమణి
 నుపాధ్యాయురాలిగ గుదిర్చెను. లక్ష్మీ తనభాష్యాన్నత్య
 మును సూచించుభావనారేఖయోయన విరాజిల్లు నాయాంగ్ల
 యువతి చెంత వినయవిధేయతలతో విద్య సభ్యసించు
 చుండెను.

మనదేశమునం దేమి, కొన్ని యితర దేశములందేమి
 నేటికి స్త్రీలు విద్యావంతులై నయెడల కొంపము నిగిపోవునను
 మూఢులును, ఆడువాండ్లు చదివి యేమిచేతురను పరమ
 ఛాందసులును, కారణము చెప్పకయే స్త్రీవిద్యయన్న నాకు
 దలనొప్పియను డాంబికులును, స్త్రీ విద్యావతియైన తప్పక

చెడిపోయితిరునను నవివేకులును గలదు. అది వట్టిబేలతనము, వెకిలితనము, పనికిమాలి తనము ననుపించుకొనును. స్త్రీకి విద్య తప్పక యుండితీరవలెను. విద్యావతియైన స్త్రీ గృహ యజమానురాలైన నాగృహము సర్వసౌఖ్యములతో విరాజిల్లుచు సకలసంపత్సమృద్ధియై, వన్నెదెచ్చుననుట కించు కేనియు సందేహము లేదు. అయితే స్త్రీ యెట్టివిద్య నేర్వవలెనను యంశమును నిర్ధారించుటయు కష్టము కానేరదు. ప్రతిస్త్రీయును గృహనిర్వహణమునకు బనికివచ్చు వ్రాతకోతలను, ఆరోగ్యదశను పెంపొందించు ప్రకృతిశాస్త్రమును, పాక శాస్త్రమును, శిశురక్షణము మున్నగు వివిధవిద్యలయందు పాల్గొని పేరుప్రతిష్ఠల నందుట న్యాయసమ్మతము, దైవ సమ్మతముకూడను. విద్యావిహీనలయన స్త్రీలను భార్యలుగా బడిసి పురుషులతో గొండలు పొందు నవస్థలు వర్ణానా తీతములు.

విజయలక్ష్మీ కేవలము అక్కరములను చదివి యాకళింపునకు దెచ్చుకొని నెమరువేయు, సాధారణవనితయా? కాదు. ఆమెకు నాట్యమన నసమానప్రీతి. అశ్వారోహణ మున్న నమితోత్సాహము. చిన్నతనమందే గుఱ్ఱపుసవారి నేర్చెను. పాకశాస్త్రమును పాఠముమట్టు నేర్చిన దిట్ట. తాను చక్కనియభినివేశము గలిగి యెదుటవారి హాతులను గ్రహించి వాదించగలిగిన యప్రతిమానసాహసి. అవి యెల్ల రూపొందినపగిది చూపరులకు వెఱపుగొల్పుచుండును.

ఒకప్పుడు మిస్. హూపరువద్దకు ఈమె విద్యాభ్యాసమున కేగుట, చూచిన మోతీలాలుగారి క్లయింటగు నొక జమిందారు తనన్యాయవాదితో, ఆర్యా! పురుషులవలె నీమెకుగూడ విద్య గఱపించుచున్నారా? స్త్రీలకు విద్య అత్యవశ్యకమా? విద్యవలన ధనార్జనయేకదా చేయునది? ధనార్జనము పెంపొందించు విద్యాభ్యాసము మీవంటి యధిక ధనసంపన్నుల బిడ్డలకుగూడ అవశ్యక మని నేనూహించుచు అనెను. ఆయితే అట్టిప్రశ్నలు తఱచుగా వేయుస్త్రీలు, పురుషులుగూడ అన్ని దేశములందును వింకను నున్నారు. అది ప్రపంచదురదృష్టముగాని వేఱుగాదు. ప్రతిగృహిణియు, విద్యావతియై యుండవలెననుట సత్యము. ప్రతిబాలికకు యేవయస్సున నేమేమి నేర్పింపవలెనో యట్టివి నేర్పించిన యట్టిగృహిణులు కేవలము సంతతిగనియెడి యంత్రములవలెగాక దేశములోను, తనయింటిలోను, పొరుగింటిలోను నెట్టివివత్తులు వచ్చినను తొలగింపగల శక్తివంతులును, సాహసవత్తులును, ధీకుశలినులును నగుదురు.

విజయలక్ష్మీ బాల్యమునుండియు నొకనియమబద్ధజీవిత సరణి కలవడెను. ఉదయమున లేచినవెంటనే యశ్వారోహణ మొనర్చి స్వారిచేయుట, ఫిదవ కాలకృత్యములను దీర్చుకొని ఆటలు పాటలుయన్నకు వినోదములలో పాల్గొని యటుపైని కొంతకాలము చదువునకు వినియోగించెడిది. ఆమె నాట్యమున్న చెవికోసికొనునది పదేనువత్సరముల వయసునం దొకనాడు

నాట్యముచేసి యందు వివిధములైన వ్రాచినాధునికభంగిమలను జూపి యుపాధ్యాయురాలిని, తలిదండ్రును ఆనందముముద్రమున నోలలాడించెను. అయితే యుపాధ్యాయురాలియూజ్జజవదాటునదికాదు. మిస్. హూపరు సినీమాలు చూడవద్దని యాజ్ఞాపింప మానినది. తలిదండ్రులు బడికిపోక యింటివద్దనే చదువుకొనుచున్నంతినే తలిదండ్రులయూజ్జ శిరసావహించి పాఠశాలకు బోవుట మానినది.

6

ఆసమయమునకు మోతిలాల్ నెహ్రూ పేరుమోసిన దేశభక్తులు అనిపించుకొనుచుండెను. అంతేగాక ఒకవిధముగా కాంగ్రెసునాయకుడు కూడ నయ్యెను. జవహర్ పండితుడు ఇంగ్లాండునుండి మరలివచ్చి తండ్రితోబాటు ఆలహాబాదులో న్యాయవాదిగ పనిచేయుచుండెను కాని అప్పటిదేశపరిస్థితులను బట్టి యతనిమనసు జాతీయరంగమున కిటుకలు వేయుచున్నది. విజయలక్ష్మీ వయసు అప్పటికి పదిహేనేండ్లు. అవి ప్రథమ ప్రపంచమహాసంగ్రామము నేడో రేపో యన్నట్లున్న గడ్డురోజులు. జర్మన్ దేశీయులు యుద్ధశంఖారావమును పూరించిరి. బ్రిటనుకూడ పూరింపక తప్పదు. ఒకప్రక్క దక్షిణాఫ్రికాలో సత్యాగ్రహోద్యమము ప్రారంభింపవలెనని అచ్చటివారూహాలు నేయుచున్నారు. ఆసమయమున లాయజ్జాస్తి భారతదేశనియమకు బ్రతుకోచావో తేలవలసిన ఘోరిసంగ్రామము సంపాదించినది. దుర్మత శిక్షణార్థము కత్తిగట్టి నిలచితిమి. ఇప్పుడు సామ్రాజ్యప్రతిష్ఠా పరిస్థితి మీచేతులలో నున్నది. గృహ

చ్చిదములను మానుడు. మీరు సాయపడిన వడునాల్గులోకముల నవలీల జయింపగలము. మిమ్ముల నూతిగాగొని మేము రణక్షేత్రమునకు దూకి రాజ్యక్షేత్రమునకై ధర్మప్రతిష్ఠాసిద్ధాంతము చేయనుంటిమి. మీరు పూర్తిగా నీయుద్ధభారమును వహించిరేన్నీ యనంతరము మీమనోవాంఛ యీధర్మనేవానిరతియే సాధించునని తెలుపగా వారందరిది సత్యమని నమ్మి ఘోషము తప్పక సహాయ మొసరింతుమని మాటయిచ్చిరి.

అప్పుడు గాంధీమహాత్మునివంటి దేశనాయకుడుకూడ నామాటలను నమ్మి పలువిధములుగ ప్రజలను ప్రోత్సహించెను. కాని కొందరు కాయకులు ఈనాటి యువకారమును మరునాడే మఱచునట్టి విశ్వాసఘాతుకులకు నమ్మవలదు. మనము సాయము చేయవద్దని వేదించిరి కాని మహాత్ముడట్టివారినిగూడ బలవంతపరచి పోకతప్పదని యుద్ధభూమికి 'ప్రభుత్వజోతిరక్షణార్థమై, అపారపారావారముగ' ధనరాశియు, రణరంగణమున తీవ్రీక్షాత్రతేజంబు నుజ్జ్వలింప జేయగల సైన్యసమూహమాయ తమెనది. హైందవనేనల నిట్లు మాటకట్టి నిలబెట్ట మహామృదీయులకు టర్కీదేశము ముమ్మ మోసముజేసి శత్రు పక్షమున జేరినది. అయినను భయములేదు. అచటి మీ మనీదులను కాపాడుభారము మావయినిబెట్టి పరాక్రాంతి నొస ర్పగా వెనువెంటనే రండని యొప్పించి యిస్లాంఘేనల సున్నంత వఱకు తెప్పించిరి.

ఆ సంగ్రామరంగమున కురికిన వీరసైనికనికాయము చూపిన దేశభక్తి, ప్రభుభక్తి యనిర్వాచ్యములు. తిరిగిఎప్పుడు వత్తురని తల్లులచేత పలుమారు లడిగించెడి కొత్తపెండ్లికూతుం డైన విడచియు, కొలదికాలముక్రిందటకే భర్తలతో పాటు గలుపుకొని మనసులు హత్తుకొని క్షణమైన విడువ సహింపక కాపురములు సాగించు ననురాగపుటిల్లాండు) మేముకూడ వెంటనత్తుమని వదలకున్న నెట్లో వారిని సముదాయించియు, ప్రసవించినతరువాతనై నా పోకూడదాయని బ్రతిమాలు గర్భ వతులైన భార్యలను మంచిమాటలతో సంతోషపెట్టియు, ముందునకు బోసక కాళ్ళకడ్డుదగులు పసికందుల చేతులలో నింతమిఠాయిపెట్టి మఱపించియు హృదయమున గాఢమైన రాజభక్తి బాదుకొన వుత్తమిత్రాదులను, మాతృభూమినివిడిచి భారతయోధులు భండనభూమి కత్యుత్సాహముతో ధుమికిరి.

ఈవిధముగా భారతధ్వజసియోధులు నిజసామ్రాజ్య యశోపతాకల కున్నేపంబుగా నేను ముందు, నేను ముందని ప్రభువులను ప్రార్థించి మహాత్సాహంబుతో జగద్వ్రజ సంతోభంబగు సంగ్రామరంగమున కురికి రణవ్యాపారపారంగ తులై, సర్వత్ర తానుయే శత్రుసేనలు శతఘ్నికాచయము నుండి యుదగ్రకీలాసముత్కృతగోళంబుల గుప్పుచున్నను ఖడ్గ మాత్రసహాయులై శౌర్యము • దూపొందినట్లు శాత్రవసేనా సమూహమును చించిచెండాడిరి. ప్రతిరాష్ట్రంబుకూడ స్వప్రజా ప్రతినిధితృప్తిరాజ్యరాజ్యాంగపద్ధతికై పోరాడు సమయంబున

భారతీయులు స్వార్థత్యాగులై ప్రభువుకొఱకు వితతప్రాణ
ధనంబులను తృణముగా వెచ్చించి కృతార్థీభూతసత్యవ్రతులై
సామ్రాజ్యస్థితిని రక్షించిరి. అంత శాత్రువుండు బంధుమిత్రాదు
లంద టింకనైన బుద్ధి కలిగి సమరయత్న ముడుగుమని
నిరసింపగా దనయాశాలతాబంధములు విచ్చిన్నములు కాగా
సంధిసంధియని విలపించుచు పాదాక్రాంశు డయ్యెను.

అదేమి దురదృష్టమోగాని, ఋణములు చేసికూడ
యుద్ధసాహాయార్థము ధనమిచ్చిన చేయితడి యారనేలేదు—
ఆదారణసంగ్రామయజ్ఞంబున ప్రాణసమూహములను నేల్లివ
వీరయోధుల కళత్రాదిబాంధవుల కన్నులనుండి స్రవించు
శోకజలప్రవాహ మింకనేలేదు. కృతఘ్నీభూతులును, గర్వాం
ధులునైన బ్రిటిష్ ప్రభువులు, జగదుపద్రవమంతయు సంహ
రించి శాంతిధర్మములను స్థాపింతుమనియు, బలవంతులైన
రాజులబారిబడకుండ అల్పరాష్ట్రీయులుధనద్రవ్యముల నుద్ధరింతు
మనియు, అసురధర్మంబైన యాయుధీయధర్మంబును నశింప
జేసి మానవులందఱను సూత్రింతుమనియు, సమస్తజాతులకు
కూడ నాత్మనిర్ణయసూత్రము వర్తించుత్రోవ ననుగ్రహింతు
మనియు, యుద్ధమునకు ముందు ప్రకటించిన ధర్మవనంబుల
నన్నిటి నాచరణలో నరత వుండినవి. హైందవుల కిచ్చిన
యథయప్రదానములు నీట గలిసి కారణము లేకుండగనే
రౌలుచట్టము నొక దానిని నిర్మించి పరమాముఖవిషకుంభ

ములై భారతప్రజాకోటిని హింసించిరి. ఆరాజభక్తి తత్పరతకు ఫలితముగ పంజాబు జలియన్ వాలాబాగులో ఘోరదురంత సంతాపచర్యలు నడిసింపబడి వేలకొలదిప్రజ లాహుతులైరి.

3

రాజకీయప్రసక్తి

“ఆతిథీనంబయి నీచదాస్యనిగళవ్యాబద్ధమై దుర్భర
స్థితిమై వాడి కృణించు దేశజనయిత్రదుఃఖమున్ గాంచి డి
క్రమము లాక్రందన మాచరింప వినరాదా మీకు గంపంత సం
తతి యున్నందుకు దాస్యమోచనమే లేదా యెందుకీ
జన్మముల్ ”

శ్రీమతి విజయలక్ష్మీ జననీజనకులయొజ్ఞ ననుసరించి స్వగృహమందే విద్యావ్యాసంగమును సలుపుచుండెడిది. అప్పటికి జనకుడు మోతీలాల్ పండితమహాశయుడు రాజకీయములం దుపాస్తిగా పాల్గొనుచుండెను. అలహాబాదు నగరము కూడలిప్రదేశమగుట బహుజనస్తూయమానమై యొప్పురును. మోతీలాల్ పండితుని సదనమునకు కాంగ్రెసుసభలకు పోవు వారును, వచ్చువారును విచ్చేసి ఆయనతో రాజకీయప్రసంగ

ములను సలుపుచుండువారు. అప్పటికి జవహర్ లాల్ విదేశము లలో విద్య ముగించుకొని వచ్చి తండ్రితో బాటు న్యాయవాద వృత్తి నారంభించియు రాజకీయపరిస్థితులనుగూర్చి వివిధములైన యాలోచనలను సల్పుచుండువాడు. ఆతండ్రికొడుకులు తమయింటనిలచిన రాజకీయమిత్రబృందముతో సలుపు చర్చలనన్నింటిని విజయలక్ష్మీ వినుచుండుటయేగాక మధ్యమధ్య తానుగూడ నాయూచర్చలలో పాల్గొనుచుండెడిది.

తదుపరి యామె 1915 న సంవత్సరమున బొంబాయిలో జరిగిన ఇండియన్ నేషనల్ కాంగ్రెసుకు తండ్రితో వచ్చి యచ్చటి కార్యకలాపములను, చర్చలను బహుశ్రద్ధతో నాలకించెను. తీర్మానముల నన్నింటిని బాగుగా నాకళింపునకు దెచ్చుకొనెను. ఇంతలో నామెకు గొంతగాలము చదువు చెప్పి యిప్పటికిని తమయింటిలో పిల్లలకు చదువుచెప్పు మిస్. హుపర్ ఒక యాంగ్లేయుని ప్రేమించి పెండ్లాడుటకై గుద్యోగమును చాలించుకొని మరలినది. విజయలక్ష్మీ యప్పటికి చాలవీరకు రాజకీయవిజ్ఞాన విద్యాసంప్రదాయములను గూడ గ్రహింపగలిగెను. బొంబాయి కాంగ్రెసునుండి మరలివచ్చినదిమొదల నామెకు రాజకీయాంక్ష యధికముగా ప్రబలినది. ఈసమయముననే పూనాలో శ్రీబాలగంగాధరతిలక్ మహాశయుడు హోమ్ రూలు లీగు స్థాపించెను. అప్పుడే బిసెంటుగా రొక హోమ్ రూలులీగు స్థాపించినది. ఈరెండును జాతీయస్వాతంత్ర్యతావేళమును ప్రజలలో నుద్బోధింప తీవ్రప్రచారమును సాగించినవి. వానిలో

జనహార్ లాల్ సభ్యుడై వట్టుదలతో పనిచేయుచుండెను. ఈసమాచారములన్నియు విజయలక్ష్మి తనబుద్ధిచాకచక్యముచే నవగతి మొనర్చుకొనుచున్నది.

ఇట్టిపరిస్థితులలో విజయలక్ష్మి తన భావపరంపరను జాతీయ సేవకు భారపోతామా అనే చర్చల్లో పెట్టింది. మోతీ లాలుగా రప్పుడు ఆలహాబాదుహోమ్స్ లో లీగున కధ్యక్షుడు గానుండెను. కాని హిందూమహమ్మదీయులమధ్య సభ్యత్వ మేర్పడి యుభయులు నిష్కల్మషబుద్ధితో కార్యక్రమమున నారెండు తెగలవారు పాల్గొనినగాని కాంగ్రెస్ లో ఆయనకు బ్రవేశింప నిష్టములేదు. ఈసమయముననే మోతీలాలుగారి యానందననమున అఖిలభారతకాంగ్రెస్ కమిటీవారును, అఖిలభారతముస్లిమ్ లీగు కమిటీవారును సమావేశమైరి. బ్రిటిషు ప్రభుత్వము యుద్ధానంతరమున భారతీయులకు బాధ్యతాయుత రాజ్యాంగము నిచ్చెదమని వాగ్దానమునరించిరి. కాని దేశమున నిరంకుశపాలనమునే చేయగలిగిరి. ఇట్టిసమయంలో విజయ లక్ష్మి తనరాజకీయజీవితమునకు పునాదులు వేసుకొనదొడగె.

ఏమైననేమి ? బ్రిటిషుప్రభువులు పయోముఖవివేకుంధ ములై, మేకవన్నె పులులై, ప్రతిదేశముయొక్క పరిపాలనా పద్ధతిని దేశీయుల యిష్టప్రకారమే జరిగించెదమని, స్వయం నిర్ణయసూత్రముపై నే రాజ్యాంగాన్ని నడుపుతామని యిచ్చిన వాగ్దానాలను భంగపఱచి దానికీమారుగా మాంటేగ్,

పెండ్లిదండ్రులను ప్రవేశపెట్టిరి. వానిలో అణుమాత్రం కూడా స్వాతంత్ర్యబీజాలు లేవు. దానితో జాతీయనాయకులకును, ప్రజాసామాన్యమునకును కూడ ఆశాభంగమైనది. ఆ సంవత్సరమున జరిగిన కాంగ్రెసు మహాసభలో ప్రభుత్వసంస్కరణ పద్ధతిని నిరసించుచు నాయకులు తీర్మానము వర్చిరి. ఈ సంవత్సరంతమున లక్నోలో రాష్ట్రీయ కాంగ్రెస్ సభ జరిగినది దానికి మోతీలాల్ గారే యధ్యక్షులు. మితవాదు లాసభకు హాజరు కాక యాతనికి సంశయ మెక్కువయ్యెను. ఆసభలో దన యధ్యక్షోపన్యాసమును గంభీరముగా నిచ్చెను.

1918 సంవత్సరమునాటికి మోతీలాలు నెహ్రూగారు న్యాయవాదవృత్తిని వూర్తిగ విసర్జించి దేశసేవానిమగ్నులైరి. కాని ఆంతలో ప్రభుత్వమువారు తీవ్రవాదు నణచుటకు తీవ్ర శాసనములను గల్పించి పంజాబులో జలియన్ వాలాబాగ్ దురంతములను, చౌరాచౌరీ దురంతములను సాగించిరి. ఆ సమయముననే చీరాలపేరాల సమరముకూడ జరిగినది. మహాత్మాగాంధీగా భీరాతీవ్రశాసనముల నణచుటకు సత్యాగ్రహములెక్క రెండవసాధన నిరర్థకమని సత్యాగ్రహము చేయబూనెను. ఆసమయముననే నెహ్రూకుటుంబమువారికి గాంధీమహాత్మునితో అంగంగీభావసంబంధ మేర్పడినది. జలియన్ వాలాబాగ్ దురంతములను వినినదాది విజయలక్ష్మీమనస్సు కలగుండువడి దేశీయప్రజల దుర్దశకు చిత్తము త్రమిల్లి తనయారోగ్యసుఖములను, ఇతరవిజయములను గణింపక తన

జీవితము నంతను స్వరాజ్యసంపాదనకై భారపోయ దీక్ష వహించినది. అదృఢతరదీక్షయే, ఆట్లుదలయే నేడు భారతరాజకీయాశాశమున నామె నొకనక్షత్రమునుబోలె నుజ్వలింపజేయుచున్నది.

నెహ్రూకుటుంబమునకు మహాత్మాతో సంబంధము కలుగగానే యాకుటుంబములోనేగాక కాంగ్రెసుచరిత్రలోగూడ నొకక్రొత్తయధ్యాయ మేర్పడినది. అప్పటినుండి నెహ్రూకుటుంబమువారు రాజకీయములలో చురుకుగ ముందునకు దుముకుట శారంభించినారు. మహాత్మాజీ మోతీలాల్ నెహ్రూతో కొన్నిముఖ్యమైన రాజకీయవిషయములను చర్చింపదలచి అలహాబాదునకు వచ్చినారు. ఆయననోటినుండి వెలువడు పంజాబుదురంతికథనము విని మోతీలాలుమనస్సు విచారకమై బాణములవలె నాటినది. అంతియేగాక కుమారుడైన జవహర్‌లాల్ నెహ్రూ రాజకీయరంగమున చేయునుద్ధృతకృషి వలన తండ్రికి రెట్టింపు ప్రోత్సాహము కలిగెను. ఆయన కోట్లకొలది ధనమార్జించెను. అరుతముగ వ్యయించి భోగభాగ్యముల ననుభవించెను. న్యాయవాదవృత్తి విడచుటతోడనే తత్కుటుంబము ద్విద్రము ననుభవించవలసినవచ్చి శమగుఱ్ఱములను, బగ్గీలను, విలువైన యితరసామగ్రిలను పోక్రియించిరి. మోతీలాల్ న్యాయవాదవృత్తిని విడనాడినప్పిమ్మట నొకనాడు ఒకక్షయింబువచ్చి న్యాయవాదశేఖరా ! మీరు వృత్తిని విడనాడినారని తెలిసియు మీకడకు వచ్చితిని. మీరు స్పృహలుగా

నాయాబిక్కు కేసులో పనిచేసినచో లక్షరూపాయల నిత్తునని బ్రతిమాలును. అప్పుడు నెహ్రూగారు తనకుమార్తెతో బేటీ ! ఇప్పుడు మరల కేసు వప్పుకొని పనిచేయుట మంచిపద్ధతేనా ? అనియడగ నామె కొంచెమాలోచించి ధైర్యము దెచ్చుకొని వద్దు నాన్నగారూ ! మీరు కేసు వప్పుకొనవద్దు అనెను. అంత నెహ్రూగారు ఊమార్తెను గొగిలించుకొని, క్లయింటును నిరాకరించి పంపివేసెను.

1920 సంవత్సరములో మహాత్మాజీ ప్రభుత్వమువారు తమయధికారమును హెచ్చుచేయదలంచు నెట్టిపనులలోను వారి కేరీతిగను సాయముచేయరాదని, ఆవిధముగా జరుపు సంస్థలలో పాల్గొనరాదని నిర్వచించు సహాయనిరాకరణోద్యమము నారంభించిరి. అందు విజయలక్ష్మీపండిట్ తండ్రియు, సోదరుడును పాల్గొని దలంచుచుండిరి. ఆయేడు సెప్టెంబరులో కలకత్తాలో జరిగిన కాంగ్రెసులో గాంధీగారు సత్యాగ్రహ తీర్మానమును బ్రవేశపెట్ట మోతీలాలుగారు బలపఱచిరి. నాగపూర్ కాంగ్రెసులో నాతీర్మానమే సభ్యులందఱిచే నామోదింపబడినది. వెంటనే మోతీలాల్, జవహర్ లాలు నెహ్రూ వండితు లిరువురు సత్యాగ్రహోద్యమమున పాల్గొని ప్రభుత్వమువారి యాగ్రహమునకు పాత్రులై నిర్బంధింపబడిరి. వారికుటుంబమంతయు వారు నడచిన మార్గముననే వడువ నిశ్చయించిరి. అప్పటినుండి ఆలహాబాదులోని ఆనందభవనము పైని దాడి చేయుట పోలీసుద్యోగస్తులకు పరిపాటయినది.

స్వల్పజరిమానాలవిషయములోగూడ విలువైన వస్తువులను సంగ్రహించికొనిపోవువారు. కొలదికాలములో తనకుటుంబములో జరిగిన యీ మార్పులను గమనించి యిరుచుకంటైన ధైర్యమును వీడక, కలవరపాటుజెందక యత్యంతసాహసముతో పట్టుదలను, ధైర్యమును పెంపొందించుకొని దేశ స్వాతంత్ర్యమునకై తన తనుప్రాణములను ధారపోయ నిశ్చయించుకొనెను.

3

ఆదర్శవిచారము - కుటుంబ నిర్బంధము

“లలితమైనట్టి లీల లీలావతులకు

సహజమది మూఢునకు మది సందడించు

పద్మినికి రాగగరిమ స్వాభావికంబు

తేటి పనిలేక దానిలో దిరుగుచుండు”

1920 సంవత్సరాంతమున నొక సుదినమున సూర్యోదయకాలమున జాతీయభక్తబృందమున కధినేతయైన మహాదేవదేశాయి తనమిత్రుడగు మోతీలాల్ నెహ్రూగారి ఆనందభవనమున నవతరించెను. ఆయనను జూచుటతోడనే విజయ

లక్ష్మీ మహదానందమున స్వాగత మిచ్చి యాదరించి చనువున నాయనతో ప్రసంగించుచుండెను. అప్పుడు దేశాయిగారు తన చేతిలోనున్న మోడకోరివ్యాపత్రికను దీసి కొన్ని పుటలును తిరుగవై చుచు నందొక వ్యాసమును జూపి విజయలక్ష్మీని జదువ నియోగించెను. కొలదినిమిషములలో నామె యీ వ్యాసమును జదివి ముగించి పత్రికను ముడచినది. ఆవ్యాసము పేరు 'గురుచరణ పన్నిధిని' అనుశీర్షిక గలది. రచయిత పండిట్ రంజిత్. దేశాయిరంజిత్ గార్ల దువు రొకే కళాశాలలో విద్య నభ్యసించిరి. దేశాయిగారు తనసతీర్థ్యుడును, మిత్రుడును నైన రంజిత్ గారిగుణగణములను విజయలక్ష్మీయెదుట నెంతో స్లాఘించెను. ఆపెద్దమనిషిచూటలవలన నామె రంజిత్ గారి సుగతినందర్భములు నన్నిటిని తెలిసికొన్నది. అప్పటి నుండి రంజిత్ ను పతిగా బడయ దలంపుకొన్నది. విజయలక్ష్మీ రంజిత్ లు మరిరెండుమాసములు దాటినపిదప నొకచో గలియుట తటస్థించెను.

వారిదువు రొకరి నొక రెడుకవరచుకొని పరస్పరప్రేమ భావములు హృదయసీమలందు నిలుపుకొనినవా రగుట యెరఱుక లేక మాటలాడుకొనిరి. ఆమె తనయందుచూపు ననురాగభావపంక్తిని గ్రహించిన రంజిత్ పండిట్ గారు 'నన్ను వివాహమాడ నీ కిష్టమేనా? నేను చాలదూరమునుండి వచ్చితిని. ప్రోవలో నెన్నో వంతెనలను దాటితిని. కాని భవిష్యత్తులో మనమిరువురము చేయిచేయి గలుపుకొని మన వంతె

నలను దాటవలెను ' అని పల్కిరి. అంత నామె నునుసిగ్గుతో అట్లేయని ముక్తనరిగా జబాబిచ్చెను. ఏమైనను యాప్రేమీకుల కిరువురకును 1921 మే నెల 10 వ తేదీని విజయలక్ష్మికి 21 వ యేట కాశ్మీరపద్ధతిని నివాహ మతివై భవముగ జరిగెను.

ఆసమయమున దేశములో నశాంతి ప్రబలెను. అపుడు ప్రభుత్వమువారు ప్రజలలో రాజభక్తిని రేకెత్తింపదలచి వేల్పు యువరాజును భారతదేశమున కతివై భవముగ రప్పింప నేర్పాట్లు గావించిరి. ఆయన భారతదేశసంచారము చేయునట్లును, ప్రజలు స్వాగతోత్సవములను నడపుటకును కట్టుబాట్లు చేసిరి. కాని బ్రిటిష్ సామ్రాజ్యపాలకులయెడలను, రాజ్యాంగపాలనా విధానమునను, ప్రజల కిష్టములేదని తెల్పి నిరసింప యువరాజు సంచారమును బహిష్కరింప కాంగ్రెసువారు యత్నించిరి. కాంగ్రెస్ వాలంటీరు దళములను ప్రోగుచేసి యాందోళనము సాగించి యువరాజుసంచారోత్సవములలో ప్రజలను పాల్గొన కుండ నాదేశించెను. పిదప వాలంటీరుదళము లక్రమసంఘము లని ప్రచురించిరి. నాయకులను చాలినంతపజకు నిర్బంధించిరి. అదేతరుణమున మహాత్మాజీ శాసనధిక్కారమును జేయ సంకల్పించి పన్నులీయకుండ వ్రానుకొనెను. గాంధీగారినిగూడ ప్రభుత్వమువారు నిర్బంధములో నుంచిరి.

1925 సంవత్సరాంతమున జనవరీ లాల్ నెహ్రూ భార్య యగు కమలా నెహ్రూకు మిగుల జబ్బు చేసినందున నామెను

స్విట్జర్ లండులోని శానిటోరియమునకు గొంపోవ వైద్యులు నలహాయిచ్చిరి. 1926 మార్చిలో భార్యాతనూజలతో యూరపునకు పయనమయ్యెను. వారివెంట విజయలక్ష్మీరంజిత పండితులు బయలుదేరి యూరప్ ఖండమంతయు సంచారము చేసిరి. అందువలన నామె యెంతో రాజకీయపరిజ్ఞానము నార్జించి స్వదేశమునకు భర్తసహితముగా మరలి వచ్చెను.

కాలమునకు తీరిక యనునదిలేదుగదా? అంతలో రెండేండ్లు గడచినవి. 1928 సంవత్సరమున మోతీలాల్ గారియాధిపత్యమున కలకత్తాలో కాంగ్రెసు మహాసభ జరిగినది. 1931 డిశంబరున గాంధీగారు యింగ్లండుపోయి రౌండుటేబులు సమావేశములో పాల్గొని స్వదేశము చేరునప్పటి భారతదేశ రాజకీయపరిస్థితులు లెక్కరిందులై యల్లకల్లోలముగా నున్నవి. గాంధీయిర్విన్ బడంబడిక ప్రకారము డొమినియన్ రాజ్యాంగ మొసంగబడలేదు. మహాత్మాజీ స్వదేశములో అడుగుపెట్టగానే జవహర్ లాల్ మొదలగువా రరెట్లు చేయబడిరని తెలిసినది. అణగగొట్టుటకు సాధ్యముకాని మహావిపత్తు, కాంగ్రెసును, దొరతనమును తలక్రిందులు చేయునట్లు దేశములో సుదృఢము ప్రారంభ మయ్యెను. దానికి కారకులు పరిపాలకులే. బానిసలుగా నుండజాలమనియు, స్వరాజ్య మొసగవలసినదనియు కొరినందులకు హిందువు లనేకులపై లాటీచార్జీలు చేయబడినవి. కొరడాదెబ్బలశిక్షలు విధింపబడినవి. చాలమంది నిర్బంధింపబడిరి. అప్పటిరాజప్రతినిధి కనికరము వీడి నిమిషమున

కొకచట్టమును తయారుచేసి భారతీయులను బాధలపాలు గావించుచుండెను. ఉప్పుసత్కార్యహోద్యమమును, ప్రపంచ మందెచ్చటను లేని ఉప్పుపన్నువిధానమును తగ్గింప గాంధీ గారు మొదలిడిరి. అనునను, పెక్కుమంది నాయకులను నిర్బంధించి కారాగారములనుంచిరి.

అప్పటిరాజకీయపరిస్థితులను, పరప్రభుత్వముపట్ల హిందువులకు గలిగిన యేహ్యభావములను వెలిబుచ్చుటకు విజయలక్ష్మీ రోషపూరితహృదయయై రాజకీయరంగమున కురికి యువ న్యాసములు చేయుట, పార్తాలు జరిపించుట, ఊరేగింపులుత్సవముల నుద్వేగితవయాభ్యుదయమున బయలుదేరినవి నిర్వహించుట మున్నగు కార్యకలాపములు జరుపుచుండెను. ఇవియే ఆమెకు నిత్యకృత్యములయ్యెను. కాని యామె జరుపు రాజకీయోద్యోగమునకు దొరతనము వెఱపుజెంది, నీవెచ్చటను నేడు మొదలు నెలకొనములవరకు రాజకీయవిషయములలో జొరబడరాదు. అని విజయలక్ష్మీని వాక్సాంత్రత్యనిరోధపు టాజ్ఞాపత్రమును బంపిరి. అది చూచి వీరనారీమణియగు విజయలక్ష్మీ యించుకేసియు వెఱవక, మరింత ఆగ్రహవేషపరమశయై దాని నుల్లంఘింప నిశ్చయించుకొనెను. విజ్ఞానవతియగు విజయలక్ష్మీనంటి యువత దొరతనమువారి చొప్పుదంటు సేవేదాజ్ఞకు తలయొగ్గి నాటిస్వాతంత్ర్యపోరాటములో పాల్గొనకుండ నుండగలదా?

27—జనవరి 1932 వ తేదీని ప్రభుత్వమువారి నిషేదాజ్ఞను నిర్లక్ష్యముచేసి విజయలక్ష్మీ తన సోదరీమణియగు కృష్ణతోగూడ తనదైన సందిన రాజకీయకృత్యములగు హార్బల్ మున్నగువానిని జరిపించుట మానలేదు. అంత దొరతనమువారా సోదరీమణిద్వయముపై పోలీసువారు కేసు బనాయించిరి. అయితే పోలీసువారు పెట్టెడి కేసులలో నూటికి నూరువంతు అసత్యములని, అన్యాయములని వారు గాలి పోగుచేసి మేడలను గట్టుదురని కడుపుకక్కురితి యాటిపనులు చేయించునని భారతీయులలో దృఢవిశ్వాస మొందు ఏనాడో బాదుకొన్నది.

అందుచే నిజమైన యేదేశభక్తుడుగాని, ఏరాజకీయ నాయకుడుగాని యట్టినిషేదాజ్ఞలను లెక్కింపక మీదుమిక్కిలి యట్టివానికై నిరీక్షించుచు నుల్లంఘింప నువ్వీభులూరుచుండురు. విజయలక్ష్మీయు, కృష్ణయు నిర్బంధింపబడి కారాగృహమున నుండిరేకాని వారిహృదయములు రాజకీయపుటాకాశ వీధులలో నంచలించుచునే యున్నవి. వారిరువురిపైన కేసు ఋజువైనట్లు న్యాయమూర్తి చెప్పుచు ప్రతిఘటించుతలంపున్నదా యని యడుగ విజయలక్ష్మీ ఈవిషయము అసత్య బద్ధము కావున మేము ప్రతివాదన చేయదలంపమని సమాధాన మిచ్చెను.

అంత న్యాయమూర్తి విజయలక్ష్మీకి ఒకసంవత్సరము కఠినశిక్షయు, కొంతజరిమానాయు విధింపబడినది. కృష్ణకు

జరిమానా లేకుండా నొక్కయేడుచూత్రమే కఠినశిక్ష విధించిరి. ఆసంవత్సరము విజయలక్ష్మీ తనరెండున్నర సంవత్సరముల వయసుగల చిన్నకుమార్తెనుగూడ విడచి మహదానందముతో లక్ష్మీకారాగారమున కరిగెను. అఖండైశ్వర్యమును, సౌఖ్యమును, భోగభాగ్యములను అనుభవించిన విజయలక్ష్మీవండిట్ తల్లిమాత్రమే తనకుటుంబమంతయు కారాగారమున మ్రగ్గుటకు విచారించుచు స్వగృహమున నుండిపోయెను. విధివిధానమును దప్పించుకొనుట కాబ్రహ్మకై న వశము కాదుగదా ?

౪

దేశసేవ - మంత్రిపదవి

“ఆరంభింపడు సీచమానవులు విఘ్నయానసంత్రస్తులై
యారంభించి పరిత్యజింతు రురువిఘ్నాయత్తులై మధ్యముల్
ధీరుల్ విఘ్ననిహన్యమాను లగుచున్ ధృతున్లు
తోత్సాహులై
ప్రార్థార్థము లుజ్జగింపరుసుమీ ప్రజ్ఞానిధుల్ గావునన్.”

ఈప్రాచీనమహాత్మరసందేశము భారతీయులచే నుద్ఘోషింపబడి, భారతీయులచే నాచరింపబడి, భారతీయులకే యనుభవసాంప్రదాయమై యలరారినది. ఇది ఆధ్యాత్మిక

భౌతికపూర్వకము గాకపోయినను నైతికమైన భారతీయుల సద్వర్తన నొకర్నించి వారివశమున నున్నదనుటలో నావంతయు సందేహింప నక్కరలేదు. ప్రాచీనకాలమునాటి భారతీయులు యథాతథగా దీని ననుష్ఠించి ప్రజ్ఞాన్వితులని ప్రఖ్యాతి నందిరి. మధ్యమకాలమునాటి భారతీయులును ననుష్ఠింపకపోలేదు. ఈనాటిభారతీయులలో జాలమందియు నాచరించుచున్నారు. దానికి నేటిజాతీయనాయకులలో నగ్రగణ్యులందఱును, జాతీయ దేశసేవికలలో గొందఱును సాక్షిభూతులుగ నున్నారు.

1932 లో దేశమంతటను సత్యాగ్రహోద్యమ మువ్వెత్తుగ రుంఝామారుతమువలె నొక్కమారు చెలరేగినది. ప్రభుత్వమువారిచే సైనికశాసనములు, నిరంకుశశాసనములు, విపరీతచట్టములు వివిధములుగా నుపయోగింపబడి భారతీయ జాతీయజీవనుల నల్లకల్లోల మొనర్చినవి. అపుడు శాసనముల నన్నింటి నుల్లంఘింప నుద్యమించి కాంగ్రెసునాయకులు, వాలంటేర్లు వేలకొలదిగ కారాగారముల కేగిరి. దొరతనము వారి చట్టముల నమలుబాటుతో నిరోధములు హెచ్చినవి. కాంగ్రెసుసోత్తులను, కాంగ్రెసుభవనములను దొరతనమువారన్యాయముగ, అక్రమముగ వశపఱచుకొనిరి. అనేకమంది జాతీయనాయకుల ఆస్తిపాస్తులను జప్తుచేసిరి. కాంగ్రెసు వాలంటేర్లమీదనేగాక ముదుకగుడ్డ కట్టినవారందఱును లాఠీ చార్జీలకు గురియైరి. నూతనరాజ్యాంగమువైపు కాంగ్రెసు వారు మితవాదులు దృష్టి మరల్చిరి. ప్రజలకు దానివలన

రవంతయిని ప్రయోజనముగాని, దానియం దధికారము గాని లేకపోయెను.

ఈసమయముననే హిందూమహమ్మదీయులమధ్య భేద భావములు పొడసూపినవి. దానితో నత్యాగ్రహము చల్ల బడినది. దొరతనమువారి నూతనరాజ్యాంగ ప్రకాశితో హిందూమహమ్మదీయులకేగాక హిందువులలో ప్రత్యేకముగా గొన్ని తెగలవారికి శాస్త్రసభలో విభేదములు కల్పింపబడినవి. అస్పృశ్యులగు హరిజనులకు నియమితంబులగు స్థానములలో హరిజనులకేగాని హిందువులలోని యితరులను నియమింప గూడదని యేర్పాటుకేసిరి. వారిని హిందూసంఘమునుండి రేపి వేయకేసిరి. కాంగ్రెసునాయకులును, హరిజననాయకులైన ఎం. సి. రాజా మున్నగువారుకూడ హరిజనులకు ప్రత్యేక నియోజకవర్గము కూడదని, సమిష్టివర్గమే యుండవలెనని చట్టు బట్టిరి. కాని దొరతనమువారు హిందువు లంద రంగీకరించిన మార్పుచేసిన నుచిరి. హిందువులలోనున్న ప్రధానలోపముగు నైకమత్యాభావమే యట్లు తగిలినది.

అప్పుడు గాంధీమహాత్ము డీనిధానము భారతజాతీయతకే ముప్పు దెచ్చునని గ్రహించి యైకమత్యమును గలిగింప నిరశన వ్రత మారభించెను. దానివలన దేశమున గొప్పసంచలనము కలిగినది. ఇది యేమార్గమునకు వంకరగా తిరుగునోయని నాయకులందరు పూనాలో నొకసమావేశము జరిపి యం

దొకయొడంబడిక గాఢించుకొని యానమస్య నెట్లో పరిష్కరించిరి. ఆయొడంబడిక ననుసరించి హరిజనుల యంటరాని తనమును దూరముగా గెంటుటకు వారిని దేవాలయములలో బ్రవేశపెట్ట నాయకులు తీర్మానించిరి. ఇందులకు హిందువుల లోని కొన్ని తెగలవారు సవగ్గులమైన మే ముగీకరింపజాలమని మంకుపట్టు పట్టిరి. ఇదంతయు నాయకులలోపమని మహాత్ముడు మరల 21 దినము లుపవాసదీక్ష పట్టెను. దేశీయులయందోళనము తీవ్రరూపము దాల్చినది దొరతనమువారు భీతచిత్తులై మహాత్ముని కారాగారమునుండి విడుదల చేసిరి. ఆయన ప్రతిక్షణము హరిజనాభ్యుదయమునకై దీక్షతో పనిచేయ సాగెను.

1932 వ సంవత్సరములో ఆలహాబాదులోని ముఖ్య నాయకు లందరు నసహాయోద్యమములో పాల్గొని కారాగారముల నలంకరించిన సమయములో విజయలక్ష్మీపండిట్ మహిళామండలితరపున నాయకత్వము వహించి దేశస్వాతంత్ర్య సమరమున స్త్రీలక ర్తవ్యమునుగూర్చి యుద్బోధించుచు నాలకించినవారినిల్ల నాశ్చర్యసాగరమున ముంచిన ధైర్యసాహసోపేతమైన తనప్రధమోపన్యాసమును గావించెను. అప్పటి నుండి యనుదినము నెచ్చటనో యొకప్రదేశమున దనయువన్యాస ప్రణాళిను సాగించుచు గొప్పప్రచారమును గావించినది. ఆమె వక్తృత్వవిశాలచాతుర్యము దేశీయుల నాకర్షించి పలు తావులనుండి యామె యువన్యాసమును వినిగోరి పంపెడి యాహ్వానములు కుప్పలుతిప్పలుగా వచ్చుచుండెడివి.

విజయలక్ష్మీ కేవల ముపన్యాసము లిచ్చుటతోడనే తృప్తిపొందింపక రాజకీయసమస్యల నుద్ఘాటించు నివిధప్రణాళికల లోను బని కల్పించుకొని యహోరాత్రము లేకదీక్షతో పని చేయసాగినది. ఆమె రాజకీయవాతావరణమున నుక్కిరి బిక్కిరిగా నంచరించు విద్యార్థులతో కలిసి మెలిసి తిరుగుచు వారితో తరచుగా రాజకీయసమస్యలను చర్చింపుచుండెడిది. ఆచరణలు జరుపు సమయములం దామె ప్రదర్శించు నుద్వేగ మునకును, ఉబలాటమునకును, సాహసచర్యలకును దేశీయులు విభ్రాంతు లగువారు ఒకనాడు మాక్సెంగోర్కి జ్ఞాపకార్థము విద్యార్థిసంఘమువా రొకమహాసభను సమావేశపరిచి, ఆ సభ కేందరనో విజ్ఞానవంతులైన రాజకీయవేత్తల నుపన్యాసకులుగా రావించిరి. వారితోబాటు విజయలక్ష్మీనికూడ సగౌరవముగ నాహ్వానించిరి. ఆసభలో పలువురు రాజకీయవిజ్ఞానధను లొకరిని మించి వేరొకరు కన్నులకు గట్టినట్లు వాగమృతధారల నొలికించుచు నుపన్యసించిరి. అందువలన ప్రేక్షకులలో నేయొక్కరును సభాస్థానమునుండి కదలలేక నిశ్చేష్టులై చెవి యొగ్గి వినుచుండిరి.

ఆసమయమున విజయలక్ష్మీ మానససాగరమున నుత్సాహతరంగములు పెల్లుబికి తానుగూడ నుపన్యసించి నుద్దేశించి సభాధ్యక్షు ననుమతికై వేడెను. ఆమె నోరు సాచి యడిగినదే తడవుగ నధ్యక్షు డనుమతి నొనంగ నామె మహోద్వేగముతో

నువశ్యాసవేదికపై ప్రత్యక్షమయ్యెను. తోడనే ప్రేక్షకులొకించుకనేపు కరతాశధ్వను లొనర్చి యామెనోటినుండి ఏమి విసవచ్చునోయని నిశ్శబ్దముగ నుండిరి. ఆప్పు డామె గోర్కీయొక్క సందేశమును సింహగర్జనము నేయుచు నాగోర్కీయే నేడు విజయలక్ష్మీరూపముతో వచ్చి మనయెదుట నిలువబడి సందేశ విచ్చుచుండెనా యనునట్లు వివరణముతో సవిమర్శముగ తేటతెల్లముగ బ్రహ్మాండమగు తనవాక్పాతుర్యమును జూపి యుపన్యసించి ప్రేక్షకుల నాహా యనిపించెను.

ఆప్పటినుండి యామె యేతావున నుపన్యసించునని కర వశ్రములు విసబడినను జనులు తామరితంపరవలె నినుకవై చిన రాలనట్లు గుమిగూడవారు. ఆమె యిట్టిప్రచారముతో తనివినొందక కాంగ్రెసునాయకుల యాదేశానుసారము స్థానికసంస్థలలో ప్రవేశించి పనిచేయవలెనని సంకల్పించియుండెను. 1935 సంవత్సరములో అలహాబాదు పురపాలిశుద్ధ్యసంఘ (మ్యునిసిపాలిటీ) సభ్యురాలిగ నొకగొప్పధనికురాలితో పోటీ నల్పి యత్యధికసంఖ్యాకములగు వోట్లతో విజయమందెను. ఆ సమయముననే అలహాబాదులోని విద్యాసంఘ (Education Committee) మున సభ్యురాలై యాసంఘసభ్యులచే నేకగ్రీవముగ నధ్యక్షురాలిగా నెన్నుకొనబడినది. అపదవియం దామె పదునెనిమిది మాసములు పనిచేసి విద్యావిషయమైన యనుభవమును గొంతి సంపాదించుట గాక యాసంఘమునందలి లోపములను గొట్టిని పవరించి, కొన్ని కట్టుబాట్ల నేర్పరచి, జాతీయవిద్యావిధానమునకు పునాదులను నాటినది.

ఇట్టిశుభసమయమున నెహ్రూకుటుంబమువారి కొక కునిర్వచనీయమగు నాపద తటస్థించెను. కొంతకాలమునుండి నవహర్ పండితుని యిల్లాలగు శ్రీమతి కమలానెహ్రూ తీవ్ర వ్యాధిచే బాధపడుచుండెను. ఆమె ప్రకృతిసిద్ధముగ దుర్బలు గాలు. తనశక్తికి మించినవని నెల్లప్పుడు చేయుచుండునది. ఆ విధముగ వ్యాధివీడితయయ్యు పతిదేవున కన్నివిధముల సహాయపడుచు, వలసినప్పుడు సలహా లిచ్చుచు మహిళా మండలిలో దేశభక్తిని నెలకొల్పు ప్రచారము చేయుచు నాడు వాండ్రకు జాతీయకార్యక్రమమును నేర్చి సత్యాగ్రహసమయ ములందు స్త్రీవాంఛితార్థతో విదేశవస్త్రముల నమ్ముదుకాణ ములవద్ద పికిటింగ్ చేయుచు చేయుచుచు తలపెట్టిన ప్రతి యుద్యమమునందును విజయము నొందెడిది. ఈతవ్రకార్య కలాపమువలన నారోగ్యము చెడి క్రమముగా వ్యాధి బల మయ్యెను. అపు డామెను ముద్దుబిడ్డతోగూడ స్నిగ్ధులగుదు తీసికొనిపోబడెను. భర్త నిరంతరకారాగారవాసుడై పలుకష్ట ముల నందుచుండుట కామె గుండుచుండ సతీయనారోగ్యదశ కతడు దురపిల్లువాడు. రెండు మూడుసర్యాయములు కారా గారమునుండి వచ్చి భార్యక్షేమ మరిసి మరల బందీ కేగడు వాడు. అదెట్టి దొంగరోగమోగాని తగ్గినట్టుగనే కన్పించుచు 1966 ఫిబ్రవరి 28 వ తేదీని కమలానెహ్రూను తనపొట్ట బెట్టు కొన్నది. ఎట్టిచారికిని విధి యనుల్లంఘనీయముకదా !

పిదప విజయలక్ష్మి రెండుసంవత్సరముల కాలము కేవలము దేశసేవాప్రచారమునందే నిమగ్నయై జాతీయజీవితాదర్శములను ప్రజల కుద్బోధించుచు గడపెను. అంతలో 1937 వ సంవత్సరమున సంయుక్తరాష్ట్రములందు అస్సెంబ్లీ ఎన్నికలు ప్రారంభమైనవి. అందు తప్పక ప్రవేశించవలసివదని పలువురూ రామెను హెచ్చరించిరి. ఆగొడవలలో బహిష్కరింపబడిన తాను చేసెడి కాంగ్రెస్ కార్యకలాపములు సంకుచితము లగు నేమోయని కొంతపరిశీలించి యిదివరకున్న స్థానికసంస్థలలోని యనుభవమునుబట్టి యిందుగూడ ప్రవేశించినచో తనరాష్ట్ర ప్రజలకు గొంతనేవగలుగుదునని గదాయని అస్సెంబ్లీలో ప్రవేశించి నిశ్చయించుకొనెను. యు. పి. రాష్ట్రముల అస్సెంబ్లీ సభ్యులు మహిళలకై యొకస్థానము ప్రత్యేకింపబడెను.

ఆస్థానమునకప్పటికే యు. పి. రాష్ట్రవిద్యాశాఖామంత్రి గారి భార్యయైన శ్రీమత్సవ యనువిద్యావతి నామినేషను దాఖలు చేయుటయు నది యంగీకరించుటయు జరిగెను. అప్పుడు విజయలక్ష్మి యామెకు పోటీగా దాఖలుచేసిన నామినేషనుపత్రముగూడ సమ్యక్తించిరి. అయిదుపురకును ససమానమైన పోటీ జరిగినది. అందు విజయలక్ష్మి యత్యధికసంఖ్యాకములగు వోట్లతో విజయ మందెను. అయితే ఆమె పోటీ చేయుగానే దేశమందంతటను కాంగ్రెసువారు ప్రచారము చేసిరి. గాంధీనేవకు లాహరనిద్రాదులను మాని కృషి నల్పిరి.

అన్ని ప్రాంతములలోను కాలగ్రెసుపక్షమువారికే బ్రహ్మాండమైన విజయము లభించినది. అందు విజయలక్ష్మీ శ్రీవత్సవ వంటి పలుకుబడిగల నారీమణితో పోటీచేసి పగవేలవోల్లమెజారిటీతో విజయ మందుట మిగుల శ్లాఘనీయము. ఆమె అస్సెంబ్లీలో ప్రవేశించిన పిమ్మట నొకసమావేశములో సి. రాజగోపాలాచారిగారిచే ప్రతిపాదించబడిన యొకతీర్మానము నెదిరించి తనకు జాతీయభావములందుగల సంపూర్ణాభిమానమును వెల్లడించెను. కాని యది త్రోసిపుచ్చబడెను. రాజగోపాలాచారిగారివంటి రాజకీయవేత్తయొక్క తీర్మానము నెదిరించి తీవ్రవాదమును సలుపుటన్న సామాన్యవిషయము కాదు. ఆమెయెదిరింపు త్రోసిపుచ్చబడినను నందలివిషయవిమర్శనానైపుణికిని, సునిశితమేధాసంపత్తికిని సభ్యులెల్లరు వెఱగించిరి. ఆచారిగారు గుండెపై చేతులుంచుకొనిరి ?

ఇంతలో నొకదినమున అనగా 1937 వ సంవత్సరం జులై నెలలో సూర్యోదయమున యు. పి. రాష్ట్రప్రధానమంత్రియైన శ్రీ గోవిందవల్లభపంతుగారివద్దనుండి యొకతంతివార్త వచ్చినది. అందలి శుభసూచకవిషయమేమన “మీరు మంత్రిపదవులలో నొకదానిని స్వీకరించి మూడో గలసి పని చేయుట కంగీకరింతురా ” యని. కాని రాజగోపాలాచారిగారి తీర్మానము నెదిరించినపుడు దానిని త్రోసివేయుటచేత మంత్రిపదమున బ్రవేశించుట కామె యిష్టపడక పంతుగారి

యాహ్వసమును నిరాకరించెను. అయినను మంత్రివర్గములో నామె యుండితీరవలెనను పట్టుదలయు, ఉత్సాహముకల యామెముఖ్య స్నేహితులలో గొందఱు విజయలక్ష్మిని దర్శించి, రాజగోపాలాచారిగారి తీర్మానము సరియైనదనియు, కాంగ్రెసు సభ్యులలో పెద్దలయినవారు ప్రతిపాదించిన తీర్మానములను మనము తీరసా వహింపవలెననియు, తాము ప్రతిపాదన నెది రించితి మది నెగ్గలేదను స్వల్పకారణమును మనసులో నుంచు కొని పంతుగారి యాహ్వసమును శ్రోసిపుచ్చక మంత్రిపదవిని స్వీకరింపవలెననియు నామెకు నచ్చజెప్పిరి.

విజయలక్ష్మి తనకు స్నేహితు లుపదేశించిన వాక్యము లన్నియు సత్యములేయని విశ్వసించియు, మిత్రులందఱ కోర్కెను నిరాకరించుట మూఢత్వమగునేమోయనియు వారి యిష్టానుసారమే వర్తింతునని మాట యిచ్చెను. ఈవర్త మానము నాలించిన పంతుగా రమితానందమగ్గులైరి. ఆమె యిచ్చిన వాగ్దానము ననుసరించి 18 జూలై 1937 సంవత్సర ములో సివిల్ సెక్రటేరియట్ ఆఫీసునకు బోయి పెద్దల యాశీస్సులనంది మంత్రిపదవి నంగీకరించి మహాత్మాహముతో ప్రమాణమును స్వీకరించెను. ఆమెకు సరిహద్దురాష్ట్రములోని యారోగ్యరక్షణశాఖపై సర్వాధికారముల నొసంగినారు.

అంత నామె తన కిచ్చిన యారోగ్యరక్షణశాఖయందలి వరిస్థితులను గమనింప రాష్ట్రమంతయు సంచారము చేసి

యప్పటిస్థితిగతుల నవగతము గావించుకొనెను. సంచారా సంతరము ప్రస్తుత మారోగ్యశాఖలోని కొన్నిలోపములు సవరించి ప్రజలకు వైద్యసహాయము తక్కువగా నున్నదని యనుభవమువలన దెలిసికొని యాసమన్యను పరిష్కరింపనెంచి యొక మారోగ్యప్రణాళికను దయారుచేసెను. అందు ప్రస్తుతము పల్లెటిగ్రామములలో వైద్యసహాయము ముఖ్యముగా చేసితీరవలెనుగాన 300 గ్రామములలో వైద్యశాలలు స్థాపించవలెననియు, ఆవైద్యశాలలలో దేశీయపద్ధతిగ చికిత్సా సూత్రముల నమలుపఱచి, 200 వైద్యశాలలలో హిందువులనే వైద్యులుగా నియమించవలెననియు, శేషించిన 100 వైద్యశాలలలోను ఆంగ్లవైద్యచికిత్సాపద్ధతులనే అవలంబింపవలెననియు వివరించి యెస్సెంట్లీకొన్నిసమక్షమున నుంచెను.

కాని కొందఱు అవివేకు లామెప్రణాళికపట్ల పక్షపాతము వహించి కుతంత్రము లొనర్చుటవలనను, మొదటనున్న యామె పట్టుదల క్రమముగా తగ్గుటచేతను నామె తయారొనర్చిన ప్రణాళికపద్ధతి యమలుకరుగలేదు. అయితే మంత్రివర్గము వారు దానిని పురస్కరించుకొని వైద్యశాఖలో కొన్ని మార్పులను తెచ్చిరి. ఆగ్రాలోనున్న మహిళావైద్యపాఠశాలను సర్సింగ్ సెంటరుగా మార్చిరి. రాష్ట్రములో మలేరియా నివారణకై రు 80,000 లు ఖర్చుపెట్టుటకు నిర్ణయింపబడినది. మఱియు సర్వకాలసర్వావస్థలందు నీరు వలసినంత లభింపని తావులందు పుష్కలముగా త్రాగుటకు నీరు లభించు

టకుగాను నూతులను ద్రవ్యటకు రు 35,000 లు మంజూరు చేసినారు. 1938—1939 సంవత్సరములలో ఆటస్థలముల కొరతను, వ్యాయామకళాశాలలు తెరిచుటకును రు 45,000 లు శాంక్షనుచేయబడినది.

ఆసంవత్సరములలోనే బొత్తిగా పల్లెటిగ్రామము లను కించుకొని తావులలో నుండుప్రజలకు వైద్యసహాయము నిమిత్తము మంజూరుకాబడిన ధనముతో స్థిరముగా నుండు నేర్పాట్లుగల యావధికాలలు 48 ని సమయానుకూలముగ నెచటకు వలసిన నచ్చటకు మార్చుకొనుట కవకాశము కల్పించబడిన 16 ఔషధశాలలును, ప్రసూతికావ్యవస్థగోనేగాక యితరసమయములందుగూడ మాతాశిశువులను రక్షించు నేర్పాట్లుగల శిశురక్షణవైద్యశాలలు 24 న్ను, అందు మరియితరవిధములుగా 192 ఔషధశాలలును స్థాపింపబడినవి. ఈమె మంత్రివర్గములో చేరియున్నపుడు ప్రజారోగ్యరక్షణ, స్త్రీసంరక్షణ, శిశుసంరక్షణ చేయ సమర్థములైన యావధికాలలు కట్టించుటలో చేసిన నామోప్రయత్నములు సఫలమైనవి.

ఆమంత్రిపదవియం దున్న కాలములో ప్రజలు తనకు కానుకలుగా నిచ్చిన ధనమంతయు ప్రజాక్షేమమునకై వెచ్చించెను. తనగారాబుకూతురగు విజయలక్ష్మి అస్సెంబ్లీ హాలులో ప్రమాణము చేసి మంత్రిపదవిని నీక్వరించు సమయమునకు మోతిలాలునెహ్రూ అస్సెంబ్లీకి పోటీగా స్వరాజ్య

పక్షమునకు నాయకుడుగానుండి నడుపుచుండెడివాడు. మంత్రి పదవిని స్వీకరించిన పిమ్మట నామె యొకమారు అస్సెంబ్లీలో నుపన్యాసము చేయవలసివచ్చినది. అయితే ఆమె కుపన్యాసము లోని మెళుకువ లిదివఱకే బాగుగా తెలుసును. కాని యిది కేవలము రాజకీయపక్షమున రాజకీయములందనుభవముగల నాయకులయెదుట మాట్లాడవలసిన తరుణము. అందులోను అస్సెంబ్లీలో ప్రత్యేకోపన్యాసం చెయ్యడాని కిదే తొలిసారి.

అసలు అనాడు ఈ ఉపన్యాసం చెయ్యవలసిన బాధ్యత ప్రధానమంత్రిది. ప్రధానమంత్రికి హఠాత్తుగా అనారోగ్య మయినకారణంచేత నాయన మంచానబడి లేనలేనిస్థితిలో ఉండటంచేత ఆధారము విజయలక్ష్మీపై బడినది. ఉపన్యాస విషయము కేవలము రాజకీయప్రసక్తితో సంబంధము కలది. 1935 లో యిండియాప్రభుత్వమువారిచే తయారుచేయబడిన చట్టమును తీసివేసి అస్సెంబ్లీసభ్యులు తయారుచేసిన నూతన చట్టమును అంగీకరించి అమలుజరుపవలసినదిగా కోరుట.

విజయలక్ష్మీ కించిత్తయినా జంకకుండా గొప్పధైర్యోత్సాహంతో ప్రధానమంత్రికి ప్రతినిధిగా నుపన్యాసవేదికపై నెక్కి గంభీరస్వరముతో “1935 లో ప్రవేశపెట్టబడిన గవర్న మెంట్ ఆఫ్ యిండియాచట్టమును మాదేశమునందలి ప్రజ లెవ్వరును అంగీకరించుటలేదు. అంగీకరింపరు. అంగీకరింప కూడదుకూడాను. అందుచే నాచట్టమును వెంటనే రద్దుపఱచి

దేశస్వాతంత్ర్యేచ్ఛకై ఎస్సెంబ్లీనభ్యులు నూతనముగా సిద్ధ పఱచియుంచిన చట్టమును దేశంలో అమలుజరుపవలసినదిగా ఎస్సెంబ్లీనభివారు తీర్మానించుచున్నారు. ” అని మేఘనిస్వన ధ్వనితో గర్జించెను. ఆమె తీర్మానము నుపసాదించెను.

ఆసమయమున మహమ్మద్ యస్మాయిల్ ఖాను లేచి ఆతీర్మానమును మార్పుచేయవలెననియు, అస్సెంబ్లీవారు సిద్ధ పఱచిన తీర్మానమును ముస్లిమ్ లుకూడ అంగీకరింపవలెనని, ముస్లిముల రాజకీయమతహక్కులలో మార్పులు తీసికొని వచ్చుటకు 100 కి 75 ముస్లిములు అంగీకరించినగాని చట్ట ముగా చేయుటకు ఎస్సెంబ్లీకి అధికారము లేదనియు తీర్మా నము నెదిరించెను. అందుపై విజయలక్ష్మీ మరల మేఘ గంభీర ఘోషభీషణస్వనముతో కాంగ్రెసు మంత్రులయొక్క ప్రధానోద్దేశము భారతీయుల శ్రేయమును, రక్షణను పెంపొందించుటయనియు, ప్రజారోగ్యముకొఱకై ప్రతిజిల్లాలోను ప్రతిపల్లెయందును పూర్తియైన కట్టుదిట్టములు, ఏర్పాట్లు గావించుటయనియు, వైద్యసహాయము ప్రజాకోటికంతకు తృప్తికరముగా జరుగుచున్నది లేనిది పరిశీలన చేసి కట్టుదిట్టములు చేయుటయే వారికర్తవ్యమును, ఆశయము ననియు నొక్క చెప్పెను.

సభామధ్యమునుండి యొకరు “ అంటరానివారివిషయ మునుగూర్చి కాంగ్రెస్ మంత్రులేమిచేసిరి ? ” అని ప్రశ్నింపగా

నామె తమకు బెంబుకు లేకుండ, నాయనా ! కాంగ్రెస్ నిఘంటువులో అంటరానితనము అనుపదమే లేదు. కాంగ్రెస్ వారు అందరిని సమానముగానే చూచెదరని ప్రత్యుత్తర మిచ్చెను. ఆసమయముననే ప్రభుత్వమువారివద్దనుండి ప్రధానిమంత్రి గోవిందవల్లభపంతుకు ఒక లేఖవచ్చినది. రెండవ ప్రపంచయుద్ధ రేఖలు చూచాయగా పొడనూపినవి. అందుచే పంతుగారికి ప్రభుత్వమువారు యుద్ధములో పాల్గొనుమనియు, స్వరాజ్య మిచ్చెదమనియు వర్తమానించెను. దానిపై ప్రధాని విజయ లక్ష్మితో సలహా చేయకుండగనే ప్రభుత్వమువారికి, మాదేశ్ ఘటు యుద్ధములో పాల్గొనుటకు మేమెట్టి అభ్యంతరమును జెప్పముకాని ప్రభుత్వమువారు మేము బానిసలుగా నున్నందున మాయభిప్రాయమును, సలహాలను కోరలేదని చెప్పిరి.

విజయలక్ష్మి కీసంగతిని తెలిసినవెంటనే ప్రజల కండఱకు నొకప్రకటన చేయుచు నందు, అన్నిమతిముల వారును తమతమభిన్నాభిప్రాయములను విడనాడి యేకము కావలెననియు, స్వాతంత్ర్యసంపాదనకై మూలాధారమైన వికమత్యముతో పాటుపడవలెననియు, క్రియాశూన్యములును, ఫలరహితములు నైన బ్రిటనువాగ్దానములకు సంకోచమంద నక్కరలేదనియు, యిదివరలోవలె బోనులోపడరాదనియు జెప్పెను. ఇంక ప్రభుత్వమువారికి, మేమందరము వికమత్యము గనే నిలచిరామని, మాయైకమత్యమును మీరు లక్ష్యము చేయవలెనని వెంటనే సంపూర్ణస్వాతంత్ర్య మియ్యవలెనని,

న్యాయమైన మాచిరకాలవాంఛను నిరాకరించుచో హిందూ దేశములో స్వాతంత్ర్యపోరాటము చేలరేగుననియు నుద్ఘాటించుచు సవాలుచేసెను.

శ్రీమతి విజయపండిట్ లెజిస్లేటివ్ ఎస్సంబ్లీలో సీక్రెండ్ వివరించిన బిల్లులు (చట్టములు) ఆయా సంవత్సరములలో బ్రవేశపెట్టెను. వానివట్టిక యిది.

- (1) సంయుక్తపరగణాల మ్యునిసిపాలిటీలసవరణచట్టము—1939
- (2) సంయుక్తపరగణాల డిస్ట్రిక్ట్ బోర్డుసవరణచట్టము—1939.
- (3) సంయుక్తపరగణాల ఆయుర్వేదవైద్యచట్టము—1939.

అమె మంత్రిపదవిలో నున్నపుడు మరల యూరపు దేశమునకు వెళ్ళుట తటస్థించెను. అమెనయముననే మ్యూనిచ్ ఒడంబడికచర్చిలు ముగిసి సంప్రతింపులు సమాప్తమై సంతి కాలు జరుగుచున్నవి. అప్పటికి విజయలక్ష్మీ లండను చేరుకొనెను. అచట నేమో కార్యకలాపములను దీర్చి యత్నించుచుండగానే ద్వితీయప్రపంచమహాసంగ్రామ మత్యంతిభీభత్సమారణాయుధ కదంబములతో పలుప్రకలకును విజృంభించినది. ఆరుర్వాప్రములలో కాంగ్రెసుమంత్రివర్గాలు పరిపాలన సాగించుచున్నవి. కాని యాయావర్గాలవారితోగాని, కాంగ్రెస్ నాయకులతోగాని మిగిలిన యతివాద విశేషాదనాయకులతోగాని యెట్టిసలహాలను చేయకయే, ఏమీ సంబంధము లేకపోయినను భారత

దేశము యుద్ధములో పాల్గొనితీరవలెనని నిర్బంధము చేసెను. ఈయన్యాయపద్ధతికి, అక్రమచర్యకు కాంగ్రెసుమంత్రివర్గాలు కట్టుబడి యుండకూడదనే కాంగ్రెస్ వర్కింగ్ కమిటీ ఆదేశానుసారంగా కాంగ్రెస్ మంత్రివర్గాలన్ని రాష్ట్రాలలోను రాజీనామాలు పెట్టి చేతులు కడుక్కొని యీవలకువచ్చారు.

అందఱు నాయకులతో బాటు విజయలక్ష్మీపండిట్ కూడా రాజీనామా నిచ్చెను. 1940 సంవత్సరంలో మరల దేశంలో సత్యాగ్రహ సమర మారంభమయినది. వందలుకాదు-వేలు కాదు-లక్షలాదిప్రజలు ముందునశరికి సత్యాగ్రహ సవనంలో ఋత్విక్కులుగా వచ్చిపడ్డారు. ప్రభుత్వమువారు కారాగారాలను నింపివేస్తున్నారు. విజయలక్ష్మీకూడ సత్యాగ్రహ సమరంలో పాల్గొన్నందుకు అరెస్టుచేయబడింది. నాలుగుమానాలు సామాన్యతైదుశిక్షవిధించి నై నీ సెంట్రల్ జయలు కామెను పంపింది ప్రభుత్వము. ఆశిక్షాకాలము పూర్తికావడంతో తిరిగి వచ్చి మరల నాయకు లందరితో బాటు, ఉవ్వెత్తుగా దేశసేవ చేయడంలో నిమగ్నురాలై నది.

కాంగ్రెసు నాయకులు, కాంగ్రెస్ వర్కింగ్ కమిటీ సభ్యులు, ఉపనాయకులు, వారువీరననేల నందరూ ఉవ్వెత్తుగ ప్రచార మారంభించారు. 1941 దేశీయమహాజనసభలో నేమి ముందు చేయతగ్గదో విపులం చర్చించారు. కొందరికి అభిప్రాయ భేదాలు కలిగినాయి. గాంధీగారి వ్యక్తిసత్యాగ్రహోద్యమ

మారంభమయింది. వినోబాభావే ప్రథమతః ఆరంభించాడు. ఈవాడావిడంతా చూచి బ్రిటీషుప్రత్వం హిందూదేశానికి కాంగ్రెసునాయకులతో సంప్రతింపుల జరుపుటకు క్రిష్ణదొర గారిని రాయబారిగా పంపారు. ఆయనవచ్చి మీకు జోమి నియంట్టీటన్ యిప్పించుతాను. కానీయండని సిమ్లాలో సమావేశం జరిపి యేదో యేకరువు పెట్టాడు. కాంగ్రెస్ నాయకులు ఎంతయినై అంతే వుచ్చుకుందామని సిద్ధపడ్డారు. ముస్లింలీగుకంటికి నేనే యేకై కనాయకుడననీ, యిడియాను హిందూస్థాన్ పాకిస్థాన్ అనే రెండుభాగాలుగా విడగొట్టి మాది మాకిచ్చెయ్యాలని యందనిమానిపండ్ల కట్టులు సాచి డబ్బు వాయిచాడు. క్రిష్ణగారు చేసిన హంగామా యంతా విఫలమై సిమ్లావేశం భగ్నమై పోయింది. క్రిష్ణగారు ఎచ్చిన త్రోవనే బిక్కమొహం వేసుకొని లండన్ కు ప్రయాణమై త్రోవలో కరాచీలో కాంగ్రెసునాయకులమీద అపనిందలు వేస్తూ, చిందులు త్రొక్కుకొంటూ గూటికి జేరాడు.

క్రిష్ణగారు తిరుగుప్రయాణసన్నాహం చేసినప్పటినుంచీ కాంగ్రెస్ నాయకులు తీవ్రతరమైన యాలోచనలు, పరిశీలనలు, పరిశోధనలు చేసి తుదకు ఓనిర్ణయానికి వచ్చారు. అంతట్లోకి 1942 ఆగస్టు మొదటిలేదీ దగ్గరబడింది. కాంగ్రెసునాయకులు దేశపరిస్థితులను గురించి తమయనుచరవర్గానికి కార్యాచరణ పందేశాన్ని తయారు చేశారు. అసమయంలో రాజకీయవిజ్ఞాన పంపన్నయైన శ్రీమతి విజయలక్ష్మి “మేము అన్యదేశము లనుభ

విందు స్వాతంత్ర్యమును బొందుటలేదు. కాని వేకువదశలో నున్నాము. ఆరంభకీరణములు జగజ్జీయమానములుగా ప్రకాశవంతములై ఆశాజ్యోతిని గొల్పుచున్నవి. హిందూ దేశము భవిష్యత్తునందు గొప్పఘనతను పొందును” అని సందేశ మిచ్చినది. ఆమె కొలదిదినములలో స్వదేశానికి మరలి వచ్చింది.

ఆనాడు 1942 ఆగస్టు 8 వ తేదీ దేశచరిత్రలో ముస్తుందు సువర్ణాక్షరములతో లిఖింపబడే సుదినము. కాంగ్రెసుకార్య నిర్వాహకవర్గము గతరెండుదినములనుండి బొంబాయిలో సమావేశము జరిపి “క్విట్ ఇండియా” తీర్మానము సమలు జరుపుటకు నిర్ణయించి హైందవప్రజాసీకమున కొకవిప్లవపూర్వక మైనప్రణాళికతో గూడిన యాజ్ఞాపత్రాన్ని అందజేశారు. కాంగ్రెసుకు ప్రభుత్వమునకు భయంకరమైన సంఘర్షణ ప్రారంభమైంది. ఇక నేమంది తెల్లవారితే కొంపలంటుగున్నాయని ప్రభుత్వము కళవళపడిపోయింది. శత్రువేమో ముంగిలి వాకిట వేచియున్నాడు. ఇంటిదొంగలు బందిపోటుకు తయారయి సిద్ధంగా వున్నారని గజగజలాడి 9. ఆగస్టు 42 వ తేదీ ఉదయం కాంగ్రెసునాయకుల నెల్లానున్నవాల్ని అలా నిర్బంధించారు. ఆస్వాతంత్ర్యపోరాటంలో విజయలక్ష్మీగూడ పాల్గొన్నది. అల్లుదులు దేశమంతటా వ్యాపించి విజృంభించినవి. నాయకులనందరినీ యొక్కడకో నిర్బంధించి తీసికొనిపోయారు.

దానితో భారతప్రజాసేవకం కడుపురగిలి పోయింది. దేశమంతా అట్టుడికిపోయింది. హింసవలననో, అహింసవలననో మాకు కావలసినది స్వాతంత్ర్యమే. దేశమును విడిచి వెళ్ళండి (క్విట్ ఇండియా) అనేధ్వనులతో భారతదేశం మారుమ్రోగింది. స్వాతంత్ర్యముకొరకు మరణించవలెను. (డు అండ్ డై) అనే గంభీరవాక్యములను బలుకుచు యీశ్రమ శ్రమ మారువద్దు. అంటూ తెలిసోనుతీగెలు తెంచుట, రైలుపట్టాలను పీకివేయుట, గవర్న మెంటుకార్యాలయాలను, రికార్డులను దహనపఱచుట, యూరపియన్ ఉద్యోగులను పరాభవించుట మున్నగు భయంకరచర్యలు ప్రారంభించారు. సముద్రముకట్ట తెగ యాపుచేసెడివారు కలరా ? దానికి ప్రతిఫలముగా ప్రభుత్వము వలసినతావులందు లాటిచ్చార్జీలు, టెషిన్ తుపాకులు మున్నగువానితో కాల్పులు సాగించుట చేయుచు ప్రజలయెడ నతికఠినచర్యలు గైకొనిరి. ఆసమయమున విజయలక్ష్మీ దేశమంతటను పర్యటన సలిపి స్వాతంత్ర్యముకొరకై ప్రజలు చేయునల్లరులను మాన్ప శక్తివంచన లేకుండ కృషిసల్పినది. కాల్పులుమున్నగునవి జరిగిన ప్రదేశములకేగి చూచి గాయపడినవారిని నానీవశ్రమిలందు స్వయముగా జేర్పించి యింకను నెన్నోవిధముల ప్రజలను సాకుటకు దృఢప్రయత్నములు చేయుచున్నది.

ఇంతలో 1942 ఆగస్టు 12 వ తేదీన అమర్ నాథ్ 2 ఘంటలకు పోలీసువారామెను నిర్బంధించి వారంటుతో

వచ్చినారు. ఆసమయములో విజయలక్ష్మీ భోజనమునకు గూర్చుండి కొంతవరకు మాత్రమే భుజించినది. పోలీసధికార్లు తనకై వేచియున్నట్లు వర్తమానము రాగా భోజనముముగించి బయటకు వచ్చినది. ఆమె యింటివీధివరండాలో కొంతమంది పోలీసుఆఫీసర్లను, రక్షకభటులను, నడివీధిలో పోలీసులారీలను జూచి యామె యిండుకేని మనసున తొట్రెక నిరాయుధురాలైన యొకస్త్రీని అరెస్టుచేయుటకు ఇంతమంది రావలెనా? అని యనుకొనుచు, మీరు వెంటనే వరండానుండి దిగి బయటకు బొండ్లని యాజ్ఞ చేసినది.

ఆసమయమున కామెగారాబుకూతుం డ్రిరువురును నిద్రాముద్రితులై యుండిరి. వారినిద్రకు భంగము వాటిలకుండ నుండవలెనని యామెతలంపు. అంతలోనే యామె కుమార్తె లిరువురును నిద్రలేచిరి. తల్లి నిర్బంధింపబడబోవు పరిస్థితులు గమనించిరి. తమమాతృదేవతను పోలీసువ్యోగులతో జైలుకు పంప సన్నాహములు చేసినారు. అప్పుడు విజయలక్ష్మీకి, తన రెండవకుమార్తె రీతానుగూర్చి యెవరు శ్రద్ధతీసుకొందురను సందేహము కలిగినది. ఆచిన్ని బిడ్డ నేనుగూడ నీవెంట జైలుకు వస్తానని పట్టుబట్టినది. అమ్మా. నీవు రావలదు. నీవిషయమై శ్రద్ధ తీసుకోవలసింది నీవేయని బుజ్జగించినది. నేను ప్రభుత్వముతో పోరాటము నల్పుటకు వెళ్ళుచుంటినని చెప్పి కాగి లించుకొని ముద్దాడి రోడ్డుప్రక్క బారులు తీర్చియున్న లారీల కడకు వెళ్లెను. పోలీసు ఆఫీసర్లాయెను కాదులో నెక్కించుకొని

నై నిటాలుజైలుకు గొంపోయిరి. పోలీసు లామె నందు నిర్భంధములో నుంచిరి.

విజయలక్ష్మీ తనకు విధించిన కారాగారశిక్ష తొమ్మిది మాసములు అనుభవించి ఏదవ 11 జూన్ 1943 వ తేదీని విడుదల అయినది. అయితే జైలుజీవితములోని చిక్కుల వలన జైలుఅధికారులు పెట్టుబాధలవలన చేయించు కఠినపు పనులవలన నామెయారోగ్యము పూర్తిగా జెడిపోయినది. అట్లనారోగ్యతతో బాధనొందుచుగూడ నామె తన శరీరారోగ్యము నించుకేని లక్ష్యపెట్టక ప్రజాక్షేమముకొరకై తన శార్యక్రమమును సాగించుచునే యుండెను. ఆతరుణమున నామె శిశుసంరక్షణశాలల నుచితముగా గట్టించి శిశూర్ధరణ మొనర్ప చందాలు వసూలు చేసెను.



విదేశపర్యటన - ఉపన్యాసపరంపర

“నిరతద్యుంధు గుణాధ్యువోక్తసుతుడేని న్నాలు గర్భాతురుల్
కొఱగముల్ పదిలోలు లేమిటికి రక్షోయక్షయోధాళి బె
క్కుట జక్కాడి యనన్యసంభవసుధాసుంధంబుసాధించి త
ద్దరుడుం దొక్కడ కాడెత్తెచ్చె జననీకార్యం బనాలస్యతన్.”

శ్రీమతి విజయలక్ష్మీపండిట్ ముద్దులనయ లిరువురును ఆమెరికాలో విద్య నభ్యసించుచున్నారు. తన ముద్దుబిడ్డలను జూచుట కామె 1944 సంవత్సరము నవంబరునెలలో ఆమెరికా దేశమునకు వెళ్ళినది. అప్పటి కప్పుడే బ్రిటిషువారిచే పంప బడిన బ్రిటిషువార్తాప్రచారకులు భారతదేశములోని రాజకీయ పరిస్థితులను యధాతథగా ఆమెరికా మిత్రులకు నిర్వచింపబంపి నారని నోటికి వచ్చినట్లు తప్పుడుప్రచారము చేయుచున్నారు. ఆనంగతిని కర్ణాకర్ణిగ నాలకించి విజయలక్ష్మీ ఆమెరికా దేశము చేరినతోడనే యచ్చట బ్రిటిషువార్తాప్రచారకులు చేయుదుప్రచారమును గన్నులార చూచి, చెవులార విని, కటకటంబడి తాను ఆమెరికాదేశస్థులకు భారతదేశయధార్థ రాజకీయవిషయములను దెలుపుటకును, ఆహుటకూటి కాసించిన బ్రిటిషువార్తాప్రచారకు లొసరించు దుప్రచారమును ఖండించుటకును బద్ధకంకణయై యాదేశములోని ప్రధానస్థలము లందు సంచార మొనర్చబూనినది.

బ్రిటిషువార్తాప్రచారకులు గాంధీమహాత్ముడును ఇతర సుప్రసిద్ధ కాంగ్రెస్ నాయకులను జపానువారికి ఏజంట్లనియు, హిందూదేశములోని ధనికులైన పెట్టుబడిదార్ల మద్దతుతో ఛాసిస్టుపద్ధతులను కాంగ్రెస్ అనుసరించుచున్నదనియు, ఆపెట్టు బడిదార్లే బ్రిటిషుప్రభుత్వము అక్కరలేదని చెప్పుచున్నారనియు, బ్రిటిషువారు హిందూదేశమును వీడినచో మైనార్టీ పక్షములవారిని పెట్టుబడిదార్లు అణగారోక్కుట కాలోచించు

చున్నారనియు మొదలగు తప్పుడుపరిస్థితులను అమెరికాదేశ మంతటను ప్రచారము సల్పి పోయిరి.

ఆతరుణములో కాంగ్రెసునాయకులు వేలకొలదిగ జైళ్ళలో మగ్గుచున్నారు. ప్రభుత్వము వారిని విడుదలచేయ లేదు. చేయతలంపుకూడ లేదు. చేసిన కొంపమునిగి పోవునని భయభ్రాంతులై యున్నారు. విజయలక్ష్మీసండిట్ మొదల అమెరికాలోని ప్రముఖులందరకును నేను యిచట నా దేశము తరపున, 40 కోట్లమంది భారతీయులపక్షమున నోరు మెదపు చున్నాను. మీదేశములోపల మాదేశములో ప్రభుత్వవాళ్ళి బద్ధశాసనములవలన వాక్వాసింత్వము లేదు. స్వాతంత్ర్యము పొందక భారతీయులవలెనే బానిసలుగానున్న బర్మా, మలయా, ఇండోచైనా, డచ్చివారి తూర్పుండియాదీవుల విషయమైకూడ మాట్లాడదను. ఆదేశస్థులకు జపానుచేతులలోనుండి విడుదల కలిగినందువలన స్వాతంత్ర్యము పూర్తిగా లభించినంత సంతోషము కలిగినదని సందేశ మిచ్చెను.

విజయలక్ష్మి అమెరికాలో నున్నప్పుడే యాదేశము నండలి సుప్రసిద్ధచారిత్రాత్మక నగరరాజంబగు శాన్ ఫ్రాన్సిస్కో నుహావట్టణమున నొక శాంతిమహాసభ మిత్రమండలివారు జరుపనుద్దేశించిరి. అప్పటికి భారతదేశము అగ్నిగుండములో నున్నది. అంతకంటె నగ్నిగోళములో నున్నది బ్రటను కాంగ్రెస్ నాయకులతో ప్రభుత్వమువారు రాజీపడలేదు. రాజీమాటలు

జరుపుటకుగూడ వంగీకరింపలేదు. అట్లాంటిక్ ప్రణాళిక తయారు చేయుటకును ప్రపంచమున శాశ్వతమైన శాంతిని నెలకొల్పు నుద్దేశించియు నాబీజము - ఫాసిజము అనుశృంఖలములనుండి యూరపుఖండమును విడుదలనొందించుటకును శాన్ ఫ్రాన్సిస్కో సమావేశము నేర్పాటుగావించిన మిత్రమండలివారు భారతీయులతరపున భారతదేశమునుండి కొందరు ప్రతినిధుల నెన్ని కొని యాసమావేశమునకు రప్పించినారు. భారతీయు లభిప్రాయమును తెలుసుకొనకుండగనే భారతదేశనాయకులతో సంప్రతింపులు జరుపకయే భారతదేశముతరపున ప్రతినిధుల నెన్ని కొనిరి. ఆప్రతినిధులు మువ్వరు (1) సర్ ఫిరోజ్ ఖాన్ నూన్. (2) సర్ రామస్వామి, (3) సర్ యు. కృష్ణమాచారి.

ఆ శాన్ ఫ్రాన్సిస్కో సమావేశమునకు హాజరైన మువ్వరు భారతదేశ ప్రతినిధులలో సర్ ఫిరోజ్ ఖాన్ నూన్, అసభలో పిచ్చివాగుడు వాగాడు. 'నిజము చెప్పాలంటే భారతదేశ మింతదనుకనే స్వాతంత్ర్యమును సంపాదించినది. డొమినియన్ స్టేటస్ యిచ్చినారు. వై న్ రాయ్ ఎగ్జిక్యూటివ్ కౌన్సిలువారు స్వతంత్రించి దేశక్షేమమున కేయేపద్ధతుల ననుసరించినను రాజప్రతినిధి అడ్డంకులు పెట్టడు' అని ఆయువన్యాసమువలన నతని కేమియు ప్రయోజనము కలుగలేదు. భారతదేశములోని రాజకీయవేత్తలు, విద్యావంతులు నయినవారందరును నూన్ ఉపన్యాసమును విని యెగతాళి చేసినారు. ఈ మువ్వరుప్రతినిధులలో నేయొక్కరుగాని దేశస్వాతంత్ర్యమును

గూర్చి యొక్కవలుకాడలేదు సరిగదా ప్రభుత్వమువారి మెప్పులను, మన్ననలను బొందుటకై యెంతేని పాటుపడిరి. దేశద్రోహులనడత లెట్లేయుండునుగదా !

ఆసమయమున సమరీకాలోనున్న విజయలక్ష్మి భారత దేశపక్షమున యధార్థపరిస్థితులు తా నాసమావేశములో ప్రసంగించి వెళ్ళుదలచుకున్నట్లు మెమోరాండమును బంపినది. దానిపై సమావేశములో హాజరు కావలసినదని యుత్తరువు నంపిరి. ఆపుడు 1945 సంవత్సరము ఏప్రిల్ మాసాంతమున శాన్ ప్రాన్సిస్కో సమావేశములో పాల్గొన నానగరమునకు వచ్చినది. అచట బ్రహ్మాండమైన స్వాగతమును ఆపురవాసు లొసంగిరి. ఆసమావేశములో విజయలక్ష్మీపండిట్ ఉపన్యాసరంగమున నిలచి తనముక్తకంఠముతో నైక్యకంఠముగా—

* ఈసమావేశమునకు భారతీయులపక్షమున ప్రతినిధులుగా వచ్చితిమని చెప్పుకొను నామువ్వరిపెద్దమనుష్యులకు ప్రతినిధిగా మాట్లాడునంతటి సామర్థ్య మేయొకనికిని లేదు. భాగ్యతగల నాయకులతో వీరు సంప్రదించి వచ్చినవారుకారు. రాజప్రతినిధి పంపగా వచ్చినవారుమాత్రమే. వారిక్కడ చెప్పవిషయములకు, ఓటింగ్ కు హిందూదేశస్థులు బాధ్యులు కారు. అని విజయలక్ష్మి యుద్ఘాటించెను. అంతలో తృప్తి పహింపక యామె హిందూదేశము, బర్మా, మలయా, ఇండో చైనా, డచ్ యిండియా, పోర్చుగీస్ దీవులు వెంటనే స్వాతంత్ర్య దేశములుగా

ప్రకటించవలెనని యాసమావేశమున నొకమొమోరాండము పంపినది. మరియు నాసమావేశమున సెక్రటరీజనరలుకు మొమోరాండము అందజేయబడినది.

‘1945 ఏప్రిల్ 30 తేదీని ప్రెస్ కాన్ఫరెన్సులో మోల్ టాపు చెప్పినట్లు హిందూదేశముతరఫ్ న ప్రతినిధిగా మాట్లాడుటకు నా కవకాశము కలిగినది. మాదేశము స్వతంత్రదేశము కాదు. కాని హిందూదేశము సంపూర్ణస్వతంత్రదేశముగ పరిగణింపబడు సమయ మాసన్న మగుచున్నది. మాదేశము పక్షమున మాట్లాడుట కవకాశము చిక్కినది గనుక వెంటనే మాదేశమువిషయమై యోచించవలసినదని, మాదేశశాంతి భద్రతలను గాపాడవలెనని యాసభవారిని కోరుచున్నాను. హిందూదేశములో 40 కోట్లు జనులున్నారు. ప్రాచీనకాలము నుండియు నాగరికతకు పేరొందినది. కాని హిందూదేశమున కింతవఱకు జాతీయప్రభుత్వముగాని, జాతీయబండాగాని లేవు. ప్రపంచజనాభాలో 5 వ వంతుజనాభాగల హిందూదేశము అస్వతంత్రముగా నుండుట మిగుల అన్యాయము. మాదేశము యొక్క స్వాతంత్ర్యము, అభివృద్ధి, శాంతి కాపాడవలసిన బాధ్యత మీపై నున్నది. ఇంపీరియలిజం నశించాలి. హిందూదేశము స్వతంత్రదేశముగ పరిగణింపబడు సమయము వచ్చు’ నని మోలటాల్ చెప్పినాడు. ఇప్పుడెందులకు స్వతంత్రదేశముగ ప్రకటింపగూడదు. ఇప్పుడు ఫాసిజము, నాజిజములు రూపుమాపబడినవి. ఇంపీరియలిజం ఇంకా తలయెత్తి అడు

చున్నది. హిందూదేశమును స్వతంత్రదేశముగ బ్రకటించినచో ప్రపంచములో శాంతిభద్రతలు నెలకొల్పినట్లే యగును' అని వక్కాణించెను.

మిత్రమండలివారు విజయలక్ష్మీప్రసంగమునకు చిమ్మట చిచ్చట హిందూదేశస్వాతంత్ర్యమునివయమై మాట్లాడుటకు వారు సమావేశము కాలేదని, ప్రపంచశాంతినిగురించి మాత్రమే ఆలోచింతురనియు జవాబు చెప్పిరి. పిదప విజయలక్ష్మీ యమెరికాదేశపుటధ్యక్షుడైన ట్రూమన్ ను, అతనిభార్యను, ఈజిప్ట్, ఇరాక్, అరేబియా విదేశాంగమంత్రులను గలిసికొని, భారతదేశముయొక్క యధార్థపరిస్థితులను వివరించి బ్రిటిషు వారిప్రోత్సాహమున బ్రిటిషువార్తాప్రచారకు లొనర్చిన దుష్ప్రచారముల వేవిధంబుల ఖండిచెను.

అనంతరము 1945 మే 14 వ తేదీని సంస్థానముల బడ్జెట్ నివయమై యుపన్యసింప రావలసినదని కాలిఫోర్నియా లెజిస్లేచరువా (చట్టనిర్మాణమునకు నియమింపబడినవా) రు పగొరవముగ విజయలక్ష్మీ నాహ్వానించిరి. ఆమెయువన్యాయమునిను గుతూహలముతో జను లసంఖ్యాలుగా వచ్చిరి. అంత నామె తనమృదుమధురసుస్యనముతో గంభీరపదగుంభన తుక్తాఫలచాతురిని మేళవించి—

‘అమెరికాదేశమునకును భారతదేశమునకును గలిగిన యాసమావేశసంబంధములవలన నస్వతంత్రముగా నున్న భారత

దేశ విషయమేగాక యితరములగు బానిసదేశ విషయములను గూడ పర్యటించిన చేయసహాయపడు సవకాశము లభించినది. హిందూదేశమువంటి దేశము పరపాలనక్రింద పడరాని పాట్లు పడుచు, పొందరాని యగబాట్లను పొందుచు నన్వితంత్రదేశముగా నున్నంతవరకు ప్రపంచమున నెంతయత్నించినను శాంతి భద్రతలు కలుగనేరవు. ఒకవేళ కలిగినను స్థిరత్వము నందజాలవు. శాంతిభద్రతలు ప్రపంచమున లేనంతకాలమును యుగములు గడచినను, కొన్ని తరములవా రంతరించినను, విశ్వరూపవకల్యాణమునకై జేయవలసినములును, ఉద్యమములును, శుభమయములుగ కొనసాగవు. ఇప్పుడు ప్రపంచమున శాంతిభద్రతలను నెలకొల్పుటకుగాను నూతనరాజ్యాంగము నిర్మింపబడుచున్నది గావున నట్టివిషయమై పాటుపడవలసిన బాధ్యత మీయందున్నదనియు, మీరు పట్టుదలతో నాకార్యభారమును నహింతురనియు నేనువిశ్వసించుచున్నాను. ప్రపంచమునందలి భారతదేశము, అమెరికాదేశములేగాక సమస్తదేశములును ఐకమత్యము గలిగియుండవలెను. ప్రపంచ శాంతిభద్రతలను నెలకొల్పి వాటిని సుస్థిరముగ చేయవలెననిన నన్ని దేశములయొక్క సహాయము, మిత్రత్వము లత్యావశ్యకములు. విజ్ఞానము, వాణిజ్యము, పరిశ్రమను మున్నవానితో నన్ని దేశములవారికిని సంబంధబాంధవ్యములు పరస్పరము కలిగి యుండ దగును. ప్రపంచమందలి యన్ని దేశములందలి ప్రజలును సంపూర్ణస్వాతంత్ర్యము ననుభవించుచున్నపుడే పరస్పర

వ్యవహారబాంధవ్యములకు బాట సుగమముగ వేర్పడును. ఈ రోజున భారతదేశమే సంపూర్ణస్వాతంత్ర్యము ననుభవించు చున్నయెడల, ప్రపంచశాంతిభద్రతల పునర్నిర్మాణములకై బాధ్యత వహించి యీశాన్ ప్రాన్సిన్ కో సమావేశము జయ ప్రదముగా జరిగించి యుండెడిది. భారతీయుల న్యాయమైన కోర్కెల నంగీకరింపక భారతీయు లన్నివిధముల చేతను నిరసింపబడి, తిరస్కరింపబడుటవలననే యీసమావేశములును, ప్రపంచశాంతిభద్రతల నెలకొల్పు యత్నములును విఫలము లయినవి. తీర్మానములను జరిపినంతమాత్రమున ప్రయోజన మునుమాత్రమైన లేదు. అవి సుస్థిరమార్గమున నమలు జరిగిన నాడే యువయోగకరములై సిద్ధి నొందును. మీరు స్వాతంత్ర్యము నభివృద్ధి నొందించుకొన్నంతమాత్రమున మీలో ఘనత లేదు. మీ రనుభవించు స్వాతంత్ర్యమునే యితరులుకూడ పొందుటకు మీరు స్పష్ట చేయవలెను' అని ఘంటావధముగా నుద్ఘోషించెను.

మఱియొక దినమున కాలిఫోర్నియా నగరములోనే సంయుక్తరాష్ట్రసమ్మేళనమునుగూర్చి 5000 సిక్కు వీరులున్న మహాసభలో వారికి హితము గరువు నుద్దేశముతో కారు మేఘములవలెనున్న హిందూదేశరాజకీయములు నాకు జ్ఞప్తికి వచ్చుచున్నవి. ఇప్పటిరాజకీయపరిస్థితు లించుక బాగుగనే యున్నవి. కాని మన కింకను స్వాతంత్ర్యము లభింపలేదు. మనము చాలకాలమునుండి స్వాతంత్ర్యపోరాటమును జరుపుచునే యున్నాము.

అది కేవలము నొక్కమనదేశమువిషయమాత్రమే గాదు. ప్రపంచమున బాసినలుగా బ్రదుకు ప్రజలు నివసించు నన్ని దేశములవిషయమైగూడ నని వక్కాణించెను. విదవ నమె రికాప్రజలనుగూర్చి, మాస్వాతంత్ర్యపోరాట మింతటిలో నణగిపోవునది కాదు. మీఅమెరికనులు శాన్ ఫ్రాన్సిస్కో సమావేశములో న్యాయముగ, చర్చలను జరుపుదురని, శాంతి నెలకొల్పగలుగుదురని యాశించియుంటిమి. ముందుగా ప్రజల యభిప్రాయములను తెలుసుకొనకపోవుటచే శాంతిభద్రతల నెలకొల్పుయత్నము సఫలము కాలేదు. భారతదేశమునకు స్వాతంత్ర్యము లభించినచో మిగిలిన చిన్నచిన్న దేశముల కన్నింటికిని స్వాతంత్ర్యము లభించును. ఫాసిజమును అణగ ద్రొక్కవలెనని యత్నించుచున్నారు. కాని ఫాసిజమునకు, ఇంపీరియలిజమునకు కారణములు తెలుసుకొనుటలేదు. ఆ రెండుకూడ అణగద్రొక్కబడినప్పుడే ప్రపంచశాంతి యేర్పడును. అంతవఱకు నిట్టిసమావేశము లెన్ని జరిపినను శాంతి భద్రతలు యేర్పడజాలవు.

ఉపసంహారము.

శ్రీమతి విజయలక్ష్మీవంటి రాజకీయవిజ్ఞానసంపన్నయగు మహిళామణి జన్మించిన నెహ్రూకుటుంబము భారతదేశమందలి గృహస్థలోకకదంబమున మేలుబంతిగా నెన్నుకొనబడదగినదై యున్నది. నెహ్రూకుటుంబములోనివారు రాజకీయములలో పాల్గొన్నతర్వాత పొందిన కష్టములు హిందేశములోని ప్రతి యొక్కొక్కవ్యక్తికి సంపూర్ణముగా తెలియుననుటకు సందేహింప నక్కఱలేదు. వారు సకలభోగభాగ్యసంపన్నులై యఖండైశ్వర్యముతో తులతూగినారు. అట్టివారికి హఠాత్తుగా పరస్పరవియోగము, కారాగారజీవితములను గడపుట సంభవించుటవలన పెక్కుపర్యాయము లనారోగ్యతకు పాల్పడి వారిలో పలువిధములైన మార్పులు వచ్చినవి. వారనుసరించెడి మార్గము న్యాయమైనదని వారు గుర్తించియున్నారు. అందువలన నెట్టియిక్కట్టులు సంభవించినను, యెట్టిచెడుసంఘటనల నెదుర్కొనినను వారు కొంచెమైనను లక్ష్యపెట్టలేదు. కష్టముల నెదుర్కొనుటలోనే ఆనందము కలదనియు, పట్టుదలతో కృషి యొనర్చినచో నెప్పటికైన విజయము కలిగితీరుననియు నాకుటుంబమువారి హృదయనిశ్చితాభిప్రాయమై యున్నది.

మరియు నామె భారతనారీమణులలో నద్భుతవంతురాండ్రైనవారిలో నద్భుతవంతురాలు. పుట్టిననాటికే భోగ

భాగ్యములతో తులతూగుచుండుట కేవలము అదృష్టము కానేరదు. జవహరులాల్ నెహ్రూవంటి సోదరుని గలిగి యుండుటే యదృష్టము. సగర్భురాలగు నావిదుషీమణికి నెహ్రూపండితుడు సోదరుడగ జన్మించి, స్నేహితుడుగను, మార్గదర్శకుడుగను, సోదరప్రేమగలవాడుగాను నుండుటయే అదృష్టము. ఇంకను విజయలక్ష్మీ రాజకీయదృక్పథమున సోదరుని యడుగుజాడలనే యనుసరించి, ఆయనవలెనే త్యాగము చూపి, రాజకీయకములలో ముందడుగు వేయుటవలననే నేడామె ఖండఖండంతరములందుగూడ ప్రఖ్యాతి నందుటకు కారణభూతములై నవి. ఆసోదరీసోదరుల కొండొరులగల యనిర్వచనీయము, వర్ణనాపాధ్యమునైన ప్రేమకలిగి పరస్పరము గౌరవభావములు గలిగియున్నారు. అందువలననే యామె భారతదేశనారీమణులలో నొకచంద్రబింబము. ఆయన భారతీయపురుషశ్రేణిలో అగ్రగణ్యుడు. శ్రీమతివిజయలక్ష్మీ విజయ కేతనమును హిందూదేశమున స్థాపించగలుగుటలో ముందంజవైచి విజయమంది మున్నుం దింతకంటె నితోధికాభివృద్ధిని, జయవరంఫరను బొందెడిని.

శ్రీ

వివేకానందస్వామి

జీ వి త ము.

ర చ య త : యమ్. గంగాధరశరగారు

ఏ యుగపురుషుడు బాల్యమునుండి మతావేశపరుడై, పట్టవరీక్షునిచ్చి బ్రహ్మసమాజసంపర్కమున నన్యాయమును నమ్మకములేక యానాటికి వంగదేశమున పరమహంస యని పించుకొని పూజనీయుడగు రామకృష్ణపరమహంస నన్నిధి కేగి యాతని శిష్యుడై గురుచరణసాన్నిధ్యమున మతతత్వమెఱింగి నన్యసించి తన్మతమును బ్రచారింప పాశ్చాత్యదేశములకేగి యమెరికాదేశమున చికాగోనగరమున జరిగిన ప్రపంచ సర్వ మతవిమర్శక మహాసభలో హిందూమతనుగూర్చి మహావన్యాస మొనర్చి సర్వమతప్రతినిధులను దిగ్భ్రమ నొందించి, యటనుండి యూరపుదేశమంతటను హిందూమతసంప్రదాయ చంద్రికలు వెదజల్లి వేలకొలది విదేశీయులను నన్యాయముగ, శిష్యులుగ్రహించి మించి భక్తియోగ, కర్మరహస్య, నిస్సంగ, ముక్తి కర్మరహస్యాది శీర్షికలపై యుజ్జ్వలవన్యాసము లొనంగిన కర్మవీరుడో యాతని సంపూర్ణజీవిత మిందువర్ణితము.

వెల 0—12—0

వలయువారు :—

శ్రీ సత్యనారాయణ పబ్లిషింగ్ హౌస్, రాజమండ్రి.

